


ماہنامہ

بہترین استاد  
بہترین معلم

# etaeem: ای نعلیم

سیکھیے، سکھائیے

November 2025



کلاس روم کا نظم و ضبط

طلبہ میں اقبال شناسی پیدا کیجیے

جدید ڈیجیٹل ٹولز اور تدریس





کلاس روم کا نظم و ضبط	05
طلبہ میں اقبال شناسی پیدا کیجیے	07
تعلیم سے رغبت کیسے پیدا ہو؟	11
اقبال کی شاعری سے استاد کے لیے رہنمائی	16
جدید ڈیجیٹل ٹولز اور تدریس	18
کردار سازی کے محرکات	21
طلبہ کے نفسیاتی مسائل اور ابتدائی مدد	23
ادارے سے محبت، طلبہ کی تربیت کا اہم پہلو	26
اخلاقی اقدار، تعلیم کا اصل مقصد	29
چراغ جن سے محبت کی روشنی پھیلے	33
فخر ہوتا ہے قبیلے کا سدا ایک ہی شخص	35



**GHAZALI  
EDUCATION  
FOUNDATION**

ریسرچ اینڈ ڈویلپمنٹ ڈیپارٹمنٹ

برائے وٹس ایپ رابطہ:

0333-1211244

100 روپے فی شمارہ:

1200 روپے سالانہ سبسکریپشن:

E-5 ثمن برگ جوہر ٹاؤن، لاہور

مالک خان سیال

ایڈیٹر:

ایڈوائزری بورڈ:

سید عامر محمود، محمد عامر شہزاد، محمد اسلم خان، شہباز امتیاز

ریسرچ ٹیم:

1- ارسلان شاکر 2- محمد سلیمان

3- اصغر حمید 4- طاہر عباس

ڈیزائننگ: حافظ شہزاد الحسن

## قرآن وحدیث

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا  
تَمُوتُنَّ إِلَّا وَأَنتُمْ مُسْلِمُونَ

ترجمہ: اے ایمان والو! اللہ سے ڈرو جیسا اس سے  
ڈرنے کا حق ہے اور ضرور تمہیں موت صرف  
اسلام کی حالت میں آئے۔ (آل عمران 102)

ایک آدمی نے عرض کیا: اللہ کے رسول! میں سفر پر نکلنے  
کا ارادہ کر رہا ہوں تو آپ مجھے کچھ وصیت فرمادیجئے،  
آپ نے فرمایا: ”میں تجھے اللہ کا تقویٰ اختیار کرنے کی  
وصیت کرتا ہوں اور نصیحت کرتا ہوں کہ جہاں کہیں بھی  
اونچائی و بلندی پر چڑھو اللہ کی تکبیر پڑھو (ترمذی)

# اقبال؛

## فکر کی روشنی، تعلیم کی روح

بچوں کے ساتھ مل کر سکول میں یومِ اقبال منانے کا اہتمام کیجیے

علامہ محمد اقبالؒ وہ شخصیت ہیں جنہوں نے برصغیر کے نوجوانوں میں خودی، عمل، ایمان اور بیداری کا چراغ روشن کیا۔ ان کی شاعری محض ادب نہیں بلکہ زندگی کی تعبیر ہے۔ اقبالؒ کا پیغام ہمیں یاد دلاتا ہے کہ تعلیم کا مقصد صرف معلومات حاصل کرنا نہیں بلکہ شخصیت کی تعمیر اور کردار کی بلندی ہے۔ آج جب اکیسویں صدی کا تعلیمی نظام مادیت، مقابلہ بازی اور نمبرات کے گرد گھوم رہا ہے، ہمیں اقبالؒ کی فکر کو دوبارہ زندہ کرنے کی ضرورت ہے۔ اقبالؒ کے نزدیک وہی علم بامعنی ہے جو انسان کو خود شناسی، مقصدِ زندگی اور عمل کی حرارت عطا کرے۔ غزالی سکولوں کا تعلیمی نظریہ اسی اقبالؒ کی فکر سے ہم آہنگ ہے، جہاں تعلیم کو ایمان، اخلاق اور خدمتِ خلق کے ساتھ جوڑا گیا ہے۔

اقبالؒ کا ”شاہین“ دراصل وہی طالب علم ہے جو سوچنے، پرواز کرنے اور کچھ نیا کرنے کا حوصلہ رکھتا ہے۔ اس لیے ضروری ہے کہ ہمارے اساتذہ اقبالؒ کے پیغام کو کلاس روم کا حصہ بنائیں۔

اگر ہم اقبالؒ کے پیغام کو تعلیم کا جزوِ لاینفک بنادیں تو یقیناً ہمارے بچے محض طالب علم نہیں رہیں گے بلکہ اقبالؒ کے شاہین بن کر قوم کی رہنمائی کریں گے۔

اقبالؒ کا یہ پیغام آج بھی زندہ ہے:

سبق پھر پڑھ صداقت کا، عدالت کا، شجاعت کا  
لیا جائے گا تجھ سے کام دنیا کی امامت کا

اداریہ





## کلاس روم کا نظم و ضبط

(مسائل، وجوہات اور مؤثر تدابیر)

ایک مؤثر استاد صرف علم بانٹنے والا نہیں ہوتا، بلکہ وہ کلاس روم کا ایک منتظم، رہنما، اور رہبر بھی ہوتا ہے۔ اگر کلاس میں نظم و ضبط، توجہ، باہمی احترام، اور سیکھنے کا سازگار ماحول نہ ہو تو بہترین سے بہترین سبق بھی بے اثر ہو جاتا ہے۔ کلاس روم کا نظم و ضبط (Classroom Management) ایک ایسا ہنر ہے جو استاد کی تدریسی کامیابی کی بنیاد رکھتا ہے۔

### کلاس روم کے نظم و ضبط کے بنیادی مقاصد:

- سیکھنے کا مثبت ماحول قائم کرنا
- طلبہ میں خود نظم و ضبط پیدا کرنا
- غیر ضروری شور اور خلفشار کو کم کرنا
- سیکھنے کی سرگرمیوں کو جاری رکھنا
- طلبہ کی توجہ برقرار رکھنا

### کلاس روم کے نظم و ضبط کے سنہری اصول:

- واضح اور سادہ رولز بنائیں مثلاً: پہلے اجازت لے کر بات کرنا، کھڑے ہو کر نہیں بولنا
- طلبہ کی تعریف کریں، تنقید کم کریں
- رولز بچوں سے مشورہ کر کے بنائیں تاکہ وہ اپنی ذمہ داری محسوس کریں
- روزمرہ کارروائیاں بنائیں تاکہ کلاس میں ترتیب ہو
- غیر متوقع تبدیلیوں سے بچیں — طلبہ کو وقت سے آگاہ کریں
- پازیٹیو لینگویج استعمال کریں مثلاً: "بیٹھ جاؤ!" کی بجائے "چلو آرام سے بیٹھتے ہیں"
- طلبہ کے نام یاد رکھیں — انفرادی شناخت عزت پیدا کرتی ہے
- آنکھوں کا رابطہ رکھنا Distraction — روکنے کا آسان طریقہ
- کلاس میں تحریک پیدا کریں — سوالات، کونز، مقابلے
- استاد خود بھی رول ماڈل بنے

## عام چیلنجز اور ان کے حل:

چیلنج	تفصیل	موثر حل
🔊 شور شرابہ	طلبہ کی آپس میں باتیں یا بے جا آوازیں	کلاس روم رولز بنائیں، شور والے گروپس کی سیٹنگ بدلیں، "خاموشی کی علامت" جیسے ہاتھ بلند کرنا یا ٹیبل بجانا اپنائیں
⌚ وقت کا ضیاع	کلاس کا وقت ترتیب سے نہ چلنا	بورڈ پر ٹائم ٹیبل چسپاں کریں، گھڑی کے ذریعے وقت کی پابندی کروائیں
😞 طلبہ کی بے دلی	دلچسپی کی کمی سے توجہ نہ دینا	انٹرایکٹو تدریس، کھیل، کہانیاں، گروپ ورک، اور سوال و جواب شامل کریں
👤 ڈسپلن کی کمی	ہدایات پر عمل نہ کرنا	مثبت انداز میں ڈسپلن سکھائیں، رولز بچوں سے بنوائیں، انعام و سزا کا متوازن نظام رکھیں
❌ منفی رویہ	بدتمیزی، مذاق اڑانا یا لڑائی	اخلاقی تربیت، رول پلے، سوشیو ڈرامہ، "مثبت جملے" والی مشقیں کروائیں
📈 کمزور طلبہ کی محرومی	کچھ بچے پیچھے رہ جاتے ہیں	انفرادی توجہ، پیئر ورک، "کمزور بچے" مضبوط ساتھی " جوڑیں

### مفید سرگرمیاں: (Classroom Management Activities)

#### 1. خاموشی کی گھنٹی

جب استاد ٹیبل پر چھوٹی گھنٹی بجائے، سب کو فوراً خاموش ہو جانا چاہیے۔ یہ آواز نظم کا نشان بنے۔

#### 2. گولڈن رول چارٹ

کلاس رولز ایک چارٹ پر رنگین انداز میں لکھ کر آویزاں کریں۔ ہر ہفتے بچوں سے نیا "گولڈن رول" منتخب کروائیں۔

#### 3. سٹار آف دی ویک

جس بچے کا رویہ اور کارکردگی بہترین ہو، اسے ہفتے کا "سٹار" قرار دیں اور بیچ یا تاج پہنائیں۔

#### 4. کامیابی کا درخت

کمرے میں ایک بڑا درخت بنائیں، جب کوئی بچہ اچھی حرکت کرے تو پتے، پھول یا پھل لگا دیں۔

#### 5. مسکراہٹ بکس

بچوں کو کہیں کہ وہ اپنے کسی ساتھی کی اچھائی لکھ کر باکس میں ڈالیں، ہفتہ وار پڑھیں۔

### اساتذہ کے لیے چند عملی مشورے:

ہر دن کی اختتامی سرگرمی میں خود احتسابی سوال شامل کریں:

آج میں نے کیا اچھا سیکھا؟

آج میں کیا بہتر کر سکتا تھا؟

• روزانہ کے آغاز پر خوش دلی سے سلام کریں۔ کلاس کا موڈ خوشگوار بنے گا

• سفر کرنے والے بچوں کو اضافی توجہ دیں (اکثر وہ تھکے ہوتے ہیں)

• بیٹھنے کے انداز بدلتے رہیں تاکہ بچے بور نہ ہوں

کلاس روم مینجمنٹ صرف نظم و ضبط ہی نہیں بلکہ بچوں کی شخصیت سازی، سیکھنے کے جذبے کو بڑھانے اور ایک مثبت تعلیمی فضا قائم رکھنے کا نام ہے۔ ہر کلاس اور ہر بچہ الگ ہے، اس لیے استاد کو اپنی حکمت عملی میں لچک اور محبت کا عنصر ہمیشہ رکھنا چاہیے۔

# طلبہ میں اقبال شناسی پیدا کیجیے

(منتخب سرگرمیاں)

ہر سال 9 نومبر کو یوم اقبالؒ جوش و خروش سے منایا جاتا ہے، مگر اس دن کی اصل روح

صرف تقریبات تک محدود نہیں ہونی چاہیے بلکہ اسے اقبالؒ کے پیغام کو سمجھنے اور

عمل میں لانے کا ذریعہ بننا چاہیے۔ اس دن کا اصل مقصد یہ ہے کہ ہمارے

بچے اقبالؒ کے فکر و فلسفہ، کردار، خودی، عمل، ایمان اور امت کی تعمیر کے جذبے کو

سمجھیں، محسوس کریں اور اپنی زندگیوں میں اپنائیں۔ اساتذہ اس مقصد کے حصول میں مرکزی کردار ادا کر سکتے ہیں۔ ذیل میں چند ایسی سرگرمیاں

بیان کی جا رہی ہیں جنہیں اقبال ڈے کے موقع پر اسکولوں میں بامقصد انداز میں کروایا جاسکتا ہے:

## 1- اقبالؒ کی حیات اور پیغام پر مبنی لیکچر یا پریزنٹیشن

استاد ایک سادہ مگر پر اثر پریزنٹیشن یا مختصر لیکچر کے ذریعے اقبالؒ کی زندگی، تعلیم، جدوجہد، اور ان کے خوابوں کی تعبیر (پاکستان) پر روشنی ڈالے۔

• عمر کے لحاظ سے دلچسپ انداز اپنائیں: کہانی کی صورت میں بیان، تصاویر، یا سلائیڈ شو کے ذریعے۔

• آخر میں طلبہ سے مختصر سوالات کر کے سمجھ بوجھ کو جانچا جاسکتا ہے۔

• اس موقع پر طلبہ کو اقبالؒ کے مشہور اقوال یا اشعار یاد کرائے جائیں۔

## 2- "خودی بیدار کرو" ورکشاپ یا گروپ ایکٹیوٹی

اقبالؒ کی فکر کا مرکز "خودی" ہے۔ اس تصور کو سمجھانے کے لیے استاد ایک چھوٹی سرگرمی کرا سکتا ہے:

• بچوں سے پوچھیں: "خودی کیا ہے؟"

• گروپ میں مثالیں سوچنے کو کہیں کہ خودی رکھنے والا انسان کیسا ہوتا ہے۔

• پھر اقبالؒ کا شعر پڑھوائیں:

خودی کو کر بلند اتنا کہ ہر تقدیر سے پہلے۔۔۔ خدا بندے سے خود پوچھے، بتاتیری رضا کیا ہے

• ہر گروپ اپنا نتیجہ پیش کرے۔ اس طرح طلبہ اقبالؒ کی فکر میں ذاتی شرکت محسوس کریں گے۔

### 3۔ اقبالؒ کی شاعری کا مطالعہ اور مفہوم بیان مقابلہ

اساتذہ ایک "شعر و مفہوم" مقابلہ رکھیں۔

- طلبہ ایک ایک شعر منتخب کریں، اسے یاد کریں، اور اس کا مفہوم سادہ اردو میں بیان کریں۔
- مقصد یہ نہیں کہ اشعار رٹے جائیں، بلکہ یہ کہ بچے اقبالؒ کے پیغام کو سمجھنے کی کوشش کریں۔
- اس سے ان کی لسانی و فکری صلاحیت دونوں نکھریں گی۔

### 4۔ اقبالؒ کی نظموں پر ڈرامائی انداز میں پیشکش

اقبالؒ کی نظموں جیسے "لب پہ آتی ہے دعابن کے تمنامیری"، "شکوہ"، "جوابِ شکوہ"، "مسجدِ قرطبہ" وغیرہ کو اسکول میں ڈرامائی انداز میں پیش کروایا جاسکتا ہے۔

- بچے کردار ادا کریں، اشعار پڑھیں، اور مناظر تخلیق کریں۔
- یہ سرگرمی نہ صرف اقبالؒ کے پیغام کو سمجھنے میں مدد دیتی ہے بلکہ ان کی ادبی ذوق اور اعتماد بیان کو بھی فروغ دیتی ہے۔

### 5۔ اقبالؒ کی فکر پر مضمون نویسی یا تقریری مقابلہ

اساتذہ طلبہ میں سوچنے اور اظہار کرنے کی عادت ڈالنے کے لیے ان سے درج ذیل موضوعات پر مقابلہ رکھ سکتے ہیں:

- "اقبالؒ کا خواب اور آج کا نوجوان"
- "خودی کا پیغام"
- "اقبالؒ اور پاکستان"
- "اقبالؒ کا پیغامِ عمل"
- "میرا پسندیدہ شعرِ اقبالؒ"
- ان سرگرمیوں سے بچے نہ صرف اقبالؒ کے پیغام کو سمجھیں گے بلکہ تحریری و تقریری صلاحیتوں میں بھی بہتری آئے گی۔

### 6۔ تصویری مقابلہ یا پوسٹر سازی

اقبالؒ کی شاعری سے متاثر ہو کر تصویری مقابلہ رکھے جائیں۔

- عنوانات جیسے: "اقبالؒ کا شاہین"، "خودی"، "ایمان و عمل" یا "اقبالؒ کا خواب"۔
- بچوں کو رنگوں، علامتوں اور تخیل کے ذریعے اقبالؒ کے خیالات کو ظاہر کرنے کا موقع دیا جائے۔
- اس سے ان میں تخلیقی سوچ اور جمالیاتی ذوق پروان چڑھے گا۔

## 7. "میں اقبال کو کیسے دیکھتا ہوں؟" ویڈیو یا تقریر سیشن

ایک جدید اور دلچسپ سرگرمی یہ ہو سکتی ہے کہ طلبہ سے ایک ایک منٹ کی ویڈیو یا زبانی پیشکش کروائی جائے جس میں وہ بتائیں:

"میں اقبالؒ سے کیا سیکھتا ہوں؟" یا "اقبالؒ میرے لیے کیا معنی رکھتا ہے؟"

- یہ سرگرمی بچوں کو ذاتی طور پر اقبالؒ کے ساتھ جوڑتی ہے۔
- اس کے لیے موبائل کیمرہ یا اسکول کی میڈیا ٹیم مدد دے سکتی ہے۔

## 8. اقبالؒ مکتب یا فہم اقبالؒ گارنر کا قیام

استاد مستقل بنیاد پر اسکول میں ایک چھوٹا سا "فہم اقبالؒ گارنر" بنا سکتا ہے:

- وہاں اقبالؒ کی کتابیں، اقوال، اشعار، تصویریں، اور بچوں کے بنائے ہوئے پوسٹر رکھے جائیں۔
- ہفتہ وار سرگرمی کے طور پر ایک طالب علم کو "اقبالؒ ریڈر" کا کردار دیا جائے جو ایک شعری پیغام پوری کلاس میں پیش کرے۔

## 9. دعا "لب پہ آتی ہے..." کے ساتھ اجتماعِ فکر

ہر اسکول کی اسمبلی میں اس دن کا آغاز اقبالؒ کی مشہور دعا سے کیا جائے۔

- استاد دعا کا مفہوم سمجھائے، اور بچوں کو بتائے کہ یہ نظم صرف الفاظ نہیں بلکہ ایک زندگی کا منشور ہے۔
- اس دعا کو اجتماعی طور پر پڑھوانا ایک روحانی اور فکری جوش پیدا کرتا ہے۔

## 10. اساتذہ کے لیے خود احتسابی لمحہ

آخر میں استاد خود بھی سوچے کہ کیا میں اپنے طلبہ کو اقبالؒ کے شاہین بنارہا ہوں؟

اقبالؒ کا پیغام صرف طلبہ کے لیے نہیں بلکہ استاد کے کردار کے لیے بھی ایک آئینہ ہے۔

سبق پھر پڑھ صداقت کا، عدالت کا، شجاعت کا  
لیا جائے گا تجھ سے کام دنیا کی امامت کا

غلامی میں نہ کام آتی ہیں شمشیریں نہ تدبیریں  
جو ہو ذوقِ یقین پیدا تو کٹ جاتی ہیں زنجیریں

جہاں میں اہل ایمان صورتِ خورشید جیتے ہیں  
ادھر دُوبے ادھر نکلے، ادھر دُوبے ادھر نکلے

یومِ اقبالؒ محض ایک تقریب نہیں بلکہ اقبالؒ کی روحانی اور فکری تربیت کو زندہ کرنے کا دن ہے۔

اگر اساتذہ ان سرگرمیوں کو سنجیدگی، خلوص اور جوش کے ساتھ انجام دیں تو یقیناً ہمارے بچے اقبالؒ کے شاہین بن سکتے ہیں

— خوددار، باشعور، باعمل اور باایمان۔

## یومِ اقبالؔ پر سکولوں میں کروائی جانے والی مجوزہ سرگرمیوں کی مزید فہرست ملاحظہ کیجیے:

1. اس دن سکول کی سطح پر یا کچھ سکول مل کر کوئی بڑا پروگرام کر سکتے ہیں جس میں تقریری مقابلہ جات کروائے جائیں۔ اس مقابلے کے لیے درج ذیل موضوعات ہو سکتے ہیں: جوانوں کو مری آہ سحر دے، اقبالؔ کا شاہین، ایک ہوں مسلم حرم کی پاسبانی کے لیے، اقبالؔ اور نوجوانانِ اسلام، فلسفہ خودی
2. اقبالؔ کی شاعری سے بیت بازی کا مقابلہ کروایا جائے۔
3. طلباء کے مابین پینٹنگ اور ڈرائنگ کا مقابلہ کروایا جائے جس میں بچوں سے اقبالؔ کی تصویر بنانے کا کہا جائے۔
4. اقبالؔ کے اشعار خوش خط لکھنے کا مقابلہ کروایا جائے اور چارٹس کلاس رومز میں لٹکائے جائیں۔ پہلے تین خوب صورت چارٹس کو پرنسپل آفس میں آمیزاں کیا جائے۔
5. اقبالؔ کی نظموں کا تحت اللفظ اور منظوم مقابلہ کروایا جائے۔ نظمیں بچوں کو اساتذہ کرام منتخب کر کے دیں۔
6. پیغامِ اقبالؔ کے حوالے سے آگاہی مہم چلائی جاسکتی ہے جس میں پوسٹر، سٹیکر، بلیک بورڈ اور واٹ بورڈ کے ذریعے پیغامات طلباء تک پہنچائے جائیں۔
7. سکول میں یومِ اقبالؔ کے عنوان سے سیمینار کا انعقاد یا سکول اسمبلی میں کسی مہمان کی تقریر کروائی جاسکتی ہے۔
8. مضمون نویسی کا مقابلہ کروایا جاسکتا ہے جس کا عنوان اقبالؔ کے کسی شعر کی مناسبت سے رکھا جائے۔
9. اقبالؔ کی بچوں کے حوالے سے لکھی گئی نظمیں زبانی یاد کروائی جائیں۔ اس کے علاوہ ان نظموں کی ٹیبلوز، خاکے وغیرہ بھی بنائے جاسکتے ہیں۔
10. صدر مدرس سکول اسمبلی میں علامہ اقبالؔ کے کردار پر روشنی ڈالے اور پاکستان کا خواب دیکھنے پر خراج عقیدت پیش کرے۔
11. مزارِ اقبالؔ کا دورہ کروا کر وہاں گارڈز کی تبدیلی کی تقریب دکھائی جائے۔
12. یومِ اقبالؔ کے حوالے سے کونز کا مقابلہ کروایا جاسکتا ہے۔
13. مختلف شعرا کی لکھی گئی خوب صورت نظموں اور اشعار کی مدد سے شاعر مشرق کو خراج عقیدت پیش کیا جائے
14. شکریہ اقبالؔ واک کا اہتمام کیا جائے جس میں سب بچوں کو اقبالؔ کا شاہین بننے اور اقبالؔ کی طلباء سے توقعات سے آگاہی دی جائے۔
15. تعلیمی اداروں کے سربراہان اپنے یہاں مورخین، علماء، ادباء و شعراء کو دعوت دیں کہ وہ طلباء کے ساتھ اقبالؔ کو خراج عقیدت پیش کرنے کے لیے مذاکرہ کریں۔
16. اگر ممکن ہو تو بچوں کو اقبالؔ اکیڈمی کا دورہ کروایا جاسکتا ہے۔ جہاں اقبالؔ کی خدمات پر سیشن رکھا جائے۔
17. کسی میوزیم کا مطالعاتی دورہ کروایا جاسکتا ہے جس میں اقبالؔ کی یادگاریں رکھی ہوں۔
18. یومِ اقبالؔ کے حوالے سے دیگر اداروں میں منعقدہ ہم نصابی سرگرمیوں پر مبنی مقابلہ جات میں شرکت کی جاسکتی ہے۔

# تعلیم سے رغبت کیسے پیدا ہو؟

## 21 عملی رہنما اصول

آج کل بچوں سے جو شکایت والدین اور اساتذہ دونوں عام طور پر کرتے نظر آتے ہیں وہ یہ ہے کہ بچوں میں اب پڑھائی کا شوق نہیں ہے۔ بچے ادھر ادھر کی مشغولیت میں لگے رہتے ہیں اور پڑھائی پر توجہ کم دیتے ہیں۔ گویا بچوں میں پڑھائی کا شوق پیدا کرنا ایک بڑے مسئلہ کی صورت میں ابھر کر سامنے آرہا ہے جس کا سامنا بالخصوص اساتذہ اور سکول لیڈر شپ کو کرنا پڑتا ہے۔ ذیل میں ہم بچوں کو تعلیم کے لیے motivate کرنے یا ان میں پڑھائی کا شوق پیدا کرنے کی کچھ تجاویز قارئین کی خدمت میں پیش کر رہے ہیں، جنھیں ہمارے دوست اور ایک قابل گورنمنٹ سکول ہیڈ ٹیچر جناب کامران خالد نے بڑی محنت سے مرتب کیا ہے۔ [ادارہ]

اگر کسی انسان کو اس کے اختیار اور مرضی کو دبائیں گے تو اس کی خودی، شوق اور فکری نشوونما بری طرح متاثر ہوگی۔ اس لیے شوق اور اختیار کے بغیر بہترین کتابیں، اچھے اساتذہ اور اعلیٰ معیار کے اداروں کی چمک بھی بچے کو پڑھنے اور کام کرنے پر آمادہ نہیں کر سکتی۔ جس طرح بھوک، پیاس انسان کا فطری داعیہ ہے اسی طرح بھی شوق ایک فطری داعیہ ہے۔ انسان میں شوق کا داعیہ ودیعت بھی کیا گیا ہے اور وہ خارجی فطرت سے بھی متاثر ہوتا ہے۔ بچہ صرف ذہانت اور استعداد کی بنیاد پر کامیاب نہیں ہو سکتا جب تک اس کے اندر دل چسپی، خواہش اور شوق کی دولت نہ ہو۔ استاد بچوں میں ترغیب، شوق اور دل چسپی پیدا کرنے کا بنیادی جزو ہے۔ کوئی بچہ "پڑھائی" کے لیے سکول نہیں آتا۔ اس کی چھوٹی سی دنیا میں دو باتیں ہوتی ہیں: اول تفریح یعنی فن کی تلاش اور اپنے ہاتھوں کئے کسی کام پر ستائش یعنی فیلنگ آف اچیومنٹ۔



کمرہ جماعت میں ہر بچے کو اس کے مزاج اور دل چسپی کی بنیاد پر اس کی پڑھائی، محنت اور آگے بڑھنے کا جذبہ پیدا کرنا استاد کی ذمہ داری ہے۔ اگرچہ یہاں ہم ان پہلوؤں کا تذکرہ کر رہے ہیں جو بچوں میں شوق پیدا کرنے میں مدد و معاون ہوں گے لیکن ساتھ ان باتوں کا بھی تذکرہ کریں گے جن سے شوق ختم ہو جاتا ہے۔



## 6 مقابلی کی مثبت فضا تشکیل دیجیے

Use positive competition

کمرہ جماعت میں مقابلہ بازی ہمیشہ غلط نہیں ہوتی، اس سے بعض اوقات طلبہ میں زیادہ محنت کرنے اور کام کو بہتر طور کرنے میں حوصلہ اور ایڑھ ملتی ہے۔ اس سے بچوں میں اپنی صلاحیتوں کو پہچاننے میں بھی مدد ملتی ہے۔ بچوں کو گروپ میں کام کرنے سے اپنے علم کو بڑے اچھے انداز سے پیش کرنے کا موقع ملتا ہے۔ مقابلے کی مثبت فضا تشکیل دیجیے لیکن یاد رہے کہ ہر ایک کو مواقع ملے اور ہر ایک کی حوصلہ افزائی کیجیے تاکہ بچے مقابلے میں بڑھ چڑھ کا حصہ لیں ایسا نہ ہو کہ مقابلے کی وجہ سے ان کا شوق ہی مر جائے۔

## 8 احساس ذمہ داری سکھائیے:

Give student responsibility

بچے ہمیشہ بڑوں کو دیکھ کر کام کرتے ہیں، کمرہ جماعت میں بچوں کو مختلف ذمہ داریاں تقسیم کیجیے، یہ ان کے سماجی کردار کو تعمیر کرنے اور شوق اور تحریک کے جذبے میں اضافہ کرنے کا سبب بنے گا۔ اکثر بچے کمرہ جماعت کی ذمہ داریوں کو بوجھ کے بجائے اعزاز سمجھتے ہیں، اپنا بھرپور کردار ادا کرتے ہیں۔ ان کو قائدانہ سرگرمیاں دیجیے جیسے جماعت کی مختلف کمیٹیاں بنائیے، دوسروں کی مدد کرنا اور ان کے مسائل حل کرنے کی تربیت دیجیے۔ اس سے بچوں میں اپنی اہمیت اور قدر کا احساس پیدا ہوگا۔

## 9 مل جل کر کام کرنے کی عادت ڈالیے:

Allow students to work together

جس طرح ہم بچوں کو مل جل کھیلنے کی اجازت دیتے ہیں اسی طرح پڑھائی میں بھی بچوں کو مل جل کر کام کرنے کا اختیار دیں۔ پراجیکٹ، سائنسی تجربے اور دیگر سرگرمیوں میں مصروف رکھیے۔ سماجی سرگرمیوں سے بچوں کی کمرہ جماعت میں دل چسپی کا سامان پیدا ہوتا ہے۔ گروپ کو برابری اور انصاف کی بنیاد پر تشکیل دیجیے، تاکہ سب بچے برابر حصہ لے سکیں۔

## 11 ما فی الضمیر کا اظہار سکھائیے:

Encourage self-reflection

بچوں سے بات کیجیے اور انہیں اپنی بات کہنے کا موقع دیجیے۔ کلاس کی سرگرمیاں ہوں یا سکول کے مقابلہ جات، ضروری ہے کہ بچے اپنے سیکھنے کے عمل پر اپنے احساسات کا اظہار کر سکیں۔ ان کی حوصلہ افزائی کیجیے اور موقع دیجیے کہ کسی ٹاسک یا سائنمنٹ سے انہوں نے کیا سیکھا بتا سکیں۔ اس سے ان میں اظہار کے ساتھ مزید سیکھنے کا جذبہ بھی پیدا ہوگا۔

## 7 انعام دیجیے:

Offer Rewards

ہر انسان کی خواہش ہوتی ہے کہ اس کی کارکردگی پر اسے سراہا اور اس کے کام کی قدر کی جائے۔ بچوں کو انعامات دینا بہتر نتائج حاصل کرنے کا کارگر طریقہ ہے۔ ہم چھوٹی عمر میں تو ان کو انعامات کا لالچ دیتے ہیں لیکن جب وہ بڑے ہو جاتے ہیں تو انہیں انعام نہیں دیتے، حالانکہ ہر عمر کے بچے کو اس کی ضرورت ہوتی ہے۔ اس کے لیے ضروری نہیں کہ کوئی مہنگی چیز کا انتخاب کیا جائے، شاباش کے چند جاندار الفاظ، ان کی نوٹ بک پر ستارے یا پھول بنا کر تبصرہ لکھنا، کمرہ جماعت میں پارٹی اور تالیاں بجانا بھی کافی ہے۔ لیکن حالات اور بچے کی شخصیت کے مطابق انعام کا تعین کیا جائے۔

## 10 شاباش دیجیے:

Give praise when earned

شوق پیدا کرنے کے لیے حوصلہ افزائی اور شاباش دینے سے بہتر کوئی طریقہ نہیں ہو سکتا ہے۔ بچے ہر سطح پر حوصلہ افزائی اور سراہائے جانے کے طلب گار ہوتے ہیں۔ اساتذہ کو چاہیے کہ ان کی کامیابی کو لوگوں میں بیان کریں، ان کے کام پر شاباش دیں اور ان کے مثالی کام کو شہر کر دیں۔

## 12 برجوش رہیے

Be excited

بعض اساتذہ سمجھتے ہیں کہ ہر وقت سنجیدگی اور سخت مزاجی سے بچوں کو سنبھالنا زیادہ آسان ہوتا ہے ورنہ بچے بگڑ جاتے ہیں۔ جس طرح حد سے زیادہ لاڈ پیار بچے کو بگاڑ دیتا ہے اسی طرح زبردستی اور سخت مزاجی سے بھی بچوں میں بیزاری پیدا ہوتی ہے کمرہ جماعت میں خوشگوار موڈ اور جوش کا مظاہرہ کیجیے۔ اگر آپ دوران تدریس پر جوش رہیں گے تو بچے بھی آپ کو دیکھ کر جوش و جذبے سے معمور ہوں گے۔

## 14 طلبہ کی دلچسپی بڑھائیے:

Harness student interest

## 13 بچوں کی پسچان رکھیے:


Know your students

بچوں کی نفسیات سے واقفیت کا یہ فائدہ ہوتا ہے کہ آپ کلاس روم میں پڑھائے جانے والے مواد کو بچوں کی دل چسپی یا تجربے جوڑتے ہیں اور اس سے ان کا شوق بڑھتا ہے۔ استاد بچوں کی دل چسپیوں اور رجحانات کے مطابق اپنے لیکچر کو زیادہ منفرد اور دل چسپ بنا سکتا ہے، اس طرح آپ بچوں کو طویل دورانیے تک اپنے ساتھ جوڑے رکھتے ہیں۔

آپ کو بچوں کے نام یاد ہونے چاہئیں، ان کے نام سے ان کو مخاطب کیجیے۔ بچوں میں یہ خواہش ہوتی ہے کہ استاد ان کو ذاتی طور پر جانتا ہو اور ان کا میاں کے لیے متفکر رہے۔ بچے انفرادی طور پر اہمیت اور پہچان کے خواہش مند ہوتے ہیں۔ کمر اجتماعت میں ہر بچے پر توجہ دیجیے اس کے ذاتی اور گھریلو حالات سے واقف رہیے۔ بعض اوقات بچے کسی گھریلو پریشانی یا جسمانی کمزوری کی وجہ سے کمر اجتماعت میں فعال نظر نہیں آتے۔ استاد اس حالت کو کند ذہنی اور عدم توجہی سے تعبیر کرتے اور خواہ مخواہ کی سختی یا سرزنش کا نشانہ بناتے ہیں۔ اس طرح بچے استاد اور کمر اجتماعت سے جلد بیزار ہو جاتے ہیں۔ اس لیے استاد کو بچے کے حالات سے باخبر رہنا چاہیے۔

## 15 بچوں میں ذاتی ترغیب پیدا کرنے میں مدد کیجیے:

Help students find intrinsic motivation



**Intrinsic Motivation**  
Engage in a behavior because it is personally rewarding, not for an external reward

بچوں میں شوق پیدا کرنے کے لیے ان کی مدد کرنا قابل قدر ہے لیکن اصل کام ان میں داخلی شوق کو پروان چڑھانا ہے۔ کلاس روم سے نکلنے کے بعد بچے اپنی ذاتی شوق سے کام کر سکیں۔ چھوٹی عمر میں بچے بیرونی ترغیب کے بغیر وہ سب کام کرتے ہیں جنہیں کرتے ہوئے ہم بڑی عمر میں تردد کا شکار ہوتے ہیں جیسے وزن اٹھانا، جوتے پالش کرنا، کپڑے دھونا وغیرہ۔ یہ کام وہ اختیار اور مرضی سے کرتے ہیں، بچے میں اختیار کی موجودگی کا احساس مستقل رہنا چاہیے۔ اگر اچھے شوق کے باوجود اس سے اختیار چھین لیا جائے تو وہ بیزار ہو جاتا ہے اور زمانے کی بھیڑ چال میں رہنے میں عافیت سمجھتا ہے۔ اس لیے بچے کو اختیار اور شوق کے ساتھ کام کرنے کا موقع دیں۔ جیسے وہ اپنی دل چسپی کا مواد تلاش کر سکے، اعلیٰ تعلیم کے لیے اپنے شوق کا میدان منتخب کر سکے اور علم سے محبت پیدا ہو وغیرہ، یہ آپ کی طرف سے بچوں کو بہترین تحفہ ہوگا۔

## 16 بچوں کو نمبر کیم سے نکالیے:

Avoid Numbers and Grades Oriented competition

بعض بچے والدین اور اساتذہ کی طرف سے نفسیاتی دباؤ کی وجہ سے پڑھنے میں اتنے مگن ہو جاتے ہیں کہ وہ خود کو اعلیٰ مخلوق سمجھنے لگتے ہیں۔ وہ اعلیٰ نمبروں یا گریڈز کے لیے دن رات ایک کیے رہتے ہیں۔ اول آنے کی دوڑ نے بچوں کو نفسیاتی مریض بنا دیا ہے۔ ایسے بچوں یہ سمجھانے کی کوشش کیجیے کہ کسی ایک مضمون میں سخت محنت کرنا یا صرف گریڈز کی دوڑ ہی کامیابی کی علامت نہیں، وہ نتیجے کے بارے میں زیادہ فکر مند نہ ہوں، ایسا نہ ہو کہ وہ خود ساختہ توقعات پر پورا نہ اترنے پر مایوسی کی گھاٹیوں میں جا گریں۔

جس طرح بچوں کو صرف گریڈز اور اول آنے کی دوڑ کا عادی بنانا غیر مناسب اور نقصان دہ ہے اسی طرح بچوں کو اپنی کم سے کم سادہ سے اونچے مقاصد کے حصول کے لیے تیار نہ کرنا بھی اپنے مقام سے ہاتھ دھونے کے مترادف ہے۔ بچوں کو اتنا ڈھیلا اور بے پروا بھی نہ کیا جائے کہ وہ اپنی دنیا ہی گنوا بیٹھیں۔ بچوں کو چیلنجز سے نبٹنے اور اعلیٰ مقاصد کے حصول کے لیے سخت محنت کا عادی بنائیے۔ بچوں کو بڑے اور با تعبیر خواب دکھانے سے خوف زدہ نہ ہوں۔

## 17

بڑے خواب ضرور دکھائیے لیکن

ایسے جن کی تعبیر ممکن ہو:

Make goals high but attainable

طلبہ کے لیے یہ اندازہ لگانا مشکل ہوتا ہے کہ وہ کتنی بہتری اور ترقی کے درجے پر پہنچ چکے ہیں بالخصوص مشکل مضامین میں۔ اس لیے تعلیمی سرگرمیوں کی مسلسل ٹریکنگ یا نگرانی استاد اور طالب دونوں کے لیے مفید ہے۔ اس طرح سے استاد مسلسل طالب علم میں تحریک اور ترغیب میں اضافہ کرتا رہتا ہے، اور تعلیمی دورانیے میں وقفے وقفے سے طالب علم اپنی پراگریس کے مطابق پڑھائی میں دل چسپی برقرار رکھتا ہے۔

بچے پڑھائی کے دوران بعض اوقات شدید مشکلات اور رکاوٹوں کا سامنا کرتے ہیں، بروقت کونسلنگ نہ ملنے کی وجہ سے بیزار ہو جاتے ہیں۔ جب طلبہ کو ضرورت ہو ان کی بروقت مدد کیجیے۔ اس صورت حال میں اساتذہ کو ہوش مندرہنا چاہیے، بچوں کی غلطیوں کی نشاندہی کر کے اس کی درستگی کیجیے۔ ان کی حوصلہ شکنی کے بجائے آئندہ غلطی سے بچنے کے طریقے سمجھائیے۔

## 21 کامیابی کے مواقع سے آگاہ کیجیے:

Provide opportunities for success

اگر طلبہ کو یہ محسوس ہو کہ ان محنت رنگ نہیں لائے گی یا دوسرے طلبہ کی طرح ان کی کامیابیوں نہیں سراہا جا رہا تو ان کا الجھن اور بوریت کی طرف رجحان بڑھے گا۔ اس بات کو یقینی بنائیے کہ ہر بچے اپنی استعداد کو بروئے کار لاسکے، اس کی محنت اور کام کو اہمیت دی جائے اور اسے سراہا جائے۔ اس طرح ایسی دنیا تشکیل پائے گی جہاں شوق اور ترغیب کو جگہ ملے گی۔

## 20 تفریح بھی ضروری ہے:

Make things fun

بچوں میں شوق کو برقرار رکھنے کے لیے تفریح بھی بہت ضروری ہے۔ کمرہ جماعت میں کھیلنا تو ممکن نہیں ہوتا لیکن کلاس روم میں خوشگوار اور تفریح کا ماحول ہو تو طلبہ کی توجہ اور دل چسپی بڑھتی ہے۔ کلاس روم میں تفریحی سرگرمیاں شامل کرنے سے کلاس روم کا ماحول مزید دوستانہ بنے گا، طلبہ میں محنت کرنے میں دل لگے گا اور شوق سے محنت کریں گے۔

## INTRINSIC VS. EXTRINSIC MOTIVATION: WHY WE DO WHAT WE DO

Because of the interest and enjoyment in the task itself

- Enjoyment
- Purpose
- Growth
- Curiosity
- Passion
- Self-expression
- Fun

Intrinsic

Because of the outcome that will result by doing the task

- Promotions
- Pay raises
- Bonuses
- Benefits
- Prizes
- Winning
- Perks

Extrinsic

# اقبالؒ کی شاعری سے استاد کے لیے رہنمائی

علامہ محمد اقبالؒ کی شاعری محض الفاظ کا مجموعہ نہیں بلکہ ایک مکمل نظام فکر ہے جو انسان کو خودی، عمل، ایمان اور کردار کی بلندی کی طرف بلاتا ہے۔ ان کا پیغام زندگی کے ہر شعبے کے لیے مشعلِ راہ ہے، خصوصاً استاد کے لیے — جو قوموں کی تقدیر بدلنے کا مرکز و محور ہے۔ اقبالؒ کے نزدیک استاد صرف علم دینے والا نہیں بلکہ شخصیت سازی، روح کی بیداری اور خودی کی تعمیر کرنے والا رہنما ہے۔

## 1- خودی کی بیداری: استاد کا بنیادی مقصد

اقبالؒ کا سب سے بڑا پیغام "خودی" ہے۔ ان کے نزدیک قوم کی بیداری کا آغاز فرد کی خودی سے ہوتا ہے، اور خودی کو جگانے والا سب سے پہلا شخص استاد ہے۔

خودی کو کر بلند اتنا کہ ہر تقدیر سے پہلے  
خدا بندے سے خود پوچھے، بتا تیری رضا کیا ہے

یہ شعر استاد کو یاد دلاتا ہے کہ تعلیم کا اصل مقصد امتحان کی تیاری نہیں بلکہ شخصیت کی تعمیر ہے۔ استاد کو چاہیے کہ وہ اپنے شاگردوں میں اعتماد، شعور اور خود آگاہی پیدا کرے تاکہ وہ خود اپنی تقدیر لکھنے کے قابل بن جائیں۔

## 2- استاد، رہبر راہِ عمل

اقبالؒ کے نزدیک علم اگر عمل سے خالی ہو تو وہ وبالِ جان بن جاتا ہے۔ وہ ایسے علم کے مخالف ہیں جو کردار نہ سنوارے اور انسان کو ذمہ داری کا احساس نہ دے۔

استاد کو اقبالؒ یہ سبق دیتے ہیں کہ وہ طلبہ میں صرف معلومات نہ بھرے، بلکہ ان کے اندر عمل کی حرارت اور کردار کی روشنی پیدا کرے۔ ایک ایسا استاد جو خود عمل میں سچا ہو، اپنے شاگردوں کے دلوں پر دیر پا اثر چھوڑتا ہے۔

## 3- شاہین صفت شاگرد کی تربیت

اقبالؒ کا مثالی شاگرد شاہین ہے — بلند پرواز، خوددار، غیرت مند، اور آزاد۔ مگر شاہین کو اڑان سکھانے والا استاد ہی ہوتا ہے۔

تو شاہین ہے، پرواز ہے کام تیرا — ترے سامنے آسمان اور بھی ہیں

استاد کا فرض ہے کہ وہ شاگرد کو تقلید کے پنجرے سے نکال کر تخلیق، جستجو اور خود اعتمادی کی دنیا میں لے جائے۔ وہ اپنے شاگردوں کے اندر سوچنے، سوال کرنے اور خواب دیکھنے کی جرأت پیدا کرے۔

#### 4۔ استاد بطور معمارِ ملت

اقبالؒ کے نزدیک ایک معلم دراصل معمارِ ملت ہے۔ قومیں تلوار سے نہیں، تربیت سے بنتی ہیں، اور تربیت استاد کے ہاتھ میں ہے۔  
افراد کے ہاتھوں میں ہے اقوام کی تقدیر  
ہر فرد ہے ملت کے مقدر کا ستارا

یہ شعر استاد کو یہ احساس دلاتا ہے کہ اس کی کلاس روم محض تعلیم گاہ نہیں بلکہ قوم سازی کی تجربہ گاہ ہے۔ ہر بچہ مستقبل کا معمار ہے، اور استاد اس معمار کا ہاتھ تھامنے والا رہنما۔

#### 5۔ روحانی و اخلاقی تربیت

اقبالؒ کی نگاہ میں تعلیم کا سب سے اہم پہلو اخلاقی و روحانی تربیت ہے۔ اگر استاد خود ایمان، اخلاص، سچائی اور خدمت کا نمونہ ہو تو اس کی شخصیت خود درسِ اخلاق بن جاتی ہے۔

دل سے جو بات نکلتی ہے اثر رکھتی ہے  
پر نہیں، طاقتِ پرواز مگر رکھتی ہے

استاد کے لیے اقبالؒ کا پیغام یہ ہے کہ وہ دل سے بولے، دل سے سکھائے، اور دل سے کردار بنائے — کیونکہ دل سے نکلنے والی بات اثر رکھتی ہے۔

#### 6۔ عصر حاضر میں اقبالؒ کی فکر کی معنویت

آج کا استاد جب اقبالؒ کی شاعری کا مطالعہ کرے تو اسے یہ احساس ہونا چاہیے کہ یہ اشعار صرف ماضی کے خواب نہیں بلکہ آج کے تعلیمی چیلنجز کا حل بھی ہیں۔ اقبالؒ ہمیں سکھاتے ہیں کہ جدید سائنس، ٹیکنالوجی اور علم کی ترقی اُس وقت با معنی بنتی ہے جب اسے اخلاق، ایمان اور خودی کے سانچے میں ڈھالا جائے۔

#### نتیجہ: اقبالؒ کی فکر، استاد کی ذمہ داری

استاد اگر اقبالؒ کے پیغام کو سمجھ لے تو وہ محض ایک معلم نہیں رہتا بلکہ اقبالؒ کا پیامبر بن جاتا ہے — جو نئی نسل کو خودی، ایمان، عمل اور بلند مقصد کے راستے پر گامزن کرتا ہے۔

اقبالؒ کی شاعری ہمیں یہ سکھاتی ہے کہ:

خودی کا راز داں ہو جا، خدا کا ترجمان ہو جا  
اُخوت کا بیاں ہو جا، محبت کی زباں ہو جا  
تُو اے شرمندہ ساحل! اُچھل کر بے کراں ہو جا  
تُو اے مرغِ حرم! اُڑنے سے پہلے پرفشیاں ہو جا  
نکل کر حلقہٴ شام و سحر سے جاوداں ہو جا  
شبستانِ محبت میں حریر و پرنیاں ہو جا  
لگستاں راہ میں آئے تو جُوءے نغمہ خواں ہو جا

تُو رازِ کن فکاں ہے، اپنی آنکھوں پر عیاں ہو جا  
ہس نے کر دیا ہے ٹکڑے ٹکڑے نوعِ انساں کو  
یہ ہندی، وہ خراسانی، یہ افغانی، وہ تورانی  
غبارِ آلودہٴ رنگ و نسب ہیں بال و پر تیرے  
خودی میں ڈوب جا غافل! یہ سرِ زندگانی ہے  
مصلفِ زندگی میں سیرتِ فولاد پیدا کر  
گزر جا بن کے سیلِ تند رو کوہ و بیاہاں سے

# جدید ڈیجیٹل ٹولز اور تدریس: ایک تعلیمی انقلاب

آج کا دور ڈیجیٹل ٹیکنالوجی کا دور ہے، جہاں ہر شعبہ زندگی جدید ٹولز سے مستفید ہو رہا ہے۔ تعلیم کا شعبہ بھی اس انقلاب سے مستثنیٰ نہیں۔ ڈیجیٹل ٹولز نے تدریس کے روایتی طریقوں کو بدل دیا ہے، جس سے اساتذہ اور طلبہ دونوں کے لیے نئے مواقع پیدا ہوئے ہیں۔ ان ٹولز میں آن لائن لرننگ پلیٹ فارمز، ایپلی کیشنز، انٹرایکٹو وائٹ بورڈز اور مصنوعی ذہانت (AI) پر مبنی سافٹ ویئر شامل ہیں۔ یہ ٹولز نہ صرف تعلیمی مواد کو زیادہ دلچسپ بناتے ہیں بلکہ طلبہ کی صلاحیتوں کو اجاگر کرنے اور انفرادی سیکھنے کے عمل کو بہتر بنانے میں بھی مدد دیتے ہیں۔ اس آرٹیکل میں تدریس کے میدان میں ڈیجیٹل ٹولز کے کردار، ان کے مثبت اثرات و فوائد، درپیش چیلنجز، ان کے حل کے لیے حکمت عملی اور مستقبل کے امکانات کا جائزہ پیش کیا جائے گا، بالخصوص پاکستانی تعلیمی تناظر میں۔



## ڈیجیٹل ٹولز کی اہم اقسام

تدریس میں استعمال ہونے والے ڈیجیٹل ٹولز کی کئی اقسام ہیں، جن میں سے چند نمایاں درج ذیل ہیں:

### انٹرایکٹو ایپلی کیشنز

کہوٹ، کوئزلیٹ، اور پیڈلیٹ جیسے ایپس طلبہ کے لیے انٹرایکٹو کوئزز، فلیش کارڈز اور گروپ ڈسکشنز کو ممکن بناتی ہیں، جو سیکھنے کو گیمیفیکیشن کے ذریعے مزید پر لطف بناتے ہیں۔

### ویڈیو کانفرنسنگ ٹولز

زوم اور گوگل میٹ جیسے ٹولز نے ورچوئل کلاس رومز کو ممکن بنایا ہے، جہاں طلبہ اور اساتذہ فاصلاتی حدود کے باوجود رابطے میں رہتے ہیں۔

### آن لائن لرننگ مینجمنٹ سسٹمز

گوگل کلاس روم، مائیکروسافٹ ٹییز، اور موڈل جیسے پلیٹ فارمز اساتذہ کو کورس میٹریل اپ لوڈ کرنے، کوئزز ترتیب دینے اور طلبہ کے ساتھ رابطے میں رہنے کی سہولت دیتے ہیں۔ یہ ٹولز خاص طور پر ریویوٹ لرننگ کے دوران COVID-19 وباء کے وقت مقبول ہوئے۔

### مصنوعی ذہانت (AI) ٹولز

Grok، گرامرلی اور دیگر AI ٹولز طلبہ کی تحریری صلاحیتوں کو بہتر بنانے، سوالات کے فوری جوابات دینے، اور ذاتی نوعیت کے سیکھنے کے تجربات فراہم کرنے میں مدد دیتے ہیں۔

## ڈیجیٹل ٹولز کے فوائد

## ذاتی نوعیت کا سیکھنا

AI پر مبنی ٹولز ہر طالب علم کی صلاحیتوں کے مطابق مواد پیش کرتے ہیں۔  
مثال کے طور پر، Khan Academy جیسے پلیٹ فارمز طلبہ کو ان کی  
رفتار سے سیکھنے کی اجازت دیتے ہیں۔

رسائی میں اضافہ

آن لائن پلیٹ فارمز نے دیہی علاقوں کے طلبہ کے لیے بھی معیاری تعلیمی مواد تک رسائی ممکن بنائی ہے۔ مثال کے طور پر، پاکستان میں ای۔لرن پنجاب جیسے پروگرامز سرکاری اسکولوں میں ڈیجیٹل مواد فراہم کر رہے ہیں۔



عالمی رابطہ

ورچونل کلاس رومز اور آن لائن فورمز طلبہ کو عالمی سطح پر دوسرے طلبہ اور اساتذہ سے جوڑتے ہیں، جس سے ثقافتی اور علمی تبادلہ ممکن ہوتا ہے۔

پاکستان جیسے ترقی پذیر ملک میں، جہاں تعلیمی وسائل محدود ہیں، یہ ٹولز تعلیمی تفاوت کو کم کرنے میں اہم کردار ادا کر رہے ہیں۔

انٹرایکٹو سیکھنا

**انٹرایکٹو سیکھنا** کہوٹ جیسے ٹولز گیم یفیکشن کے ذریعے طلبہ کی دلچسپی بڑھاتے ہیں، جس سے وہ زیادہ فعال طور پر کلاس میں شریک ہوتے ہیں۔

### وقت اور وسائل کی بچت

وقت اور وسائل کی بچت

ڈیجیٹل ٹولز اساتذہ کو خود کار گریڈنگ، آن لائن اسائنمنٹس اور ڈیجیٹل نوٹس کے ذریعے وقت بچانے میں مدد دیتے ہیں۔

چیلنجز اور حدود

## ٹیکنالوجی تک رسائی

پاکستان کے دیہی علاقوں میں انٹرنیٹ اور ڈیوائسز کی کمی ایک بڑی رکاوٹ ہے۔ بہت سے طلبہ کے پاس سمارٹ فونز یا لیپ ٹاپ نہیں ہوتے۔

تکنیکی مسائل

انٹرنیٹ کنکشن کی سست رفتار، بجلی کی  
 تکنیکی مسائل  
 بندس اور سافٹ ویئر کی خرابیاں تدریس کے عمل کو متاثر  
 کرتی ہیں۔

## ڈیٹا سکیورٹی

**ڈیٹا سیکورٹی**  
آن لائن پلیٹ فارمز پر طلبہ اور اساتذہ کے ڈیٹا کی حفاظت ایک بڑا مسئلہ ہے، خاص طور پر جب غیر محفوظ پلیٹ فارمز استعمال کے جاتے ہیں۔

## اساتذہ کی تربیت

**اساتذہ کی تربیت**

بہت سے اساتذہ ڈیجیٹل ٹولز استعمال کرنے کے لیے مناسب تربیت سے محروم ہیں، جس کی وجہ سے ان کا استعمال غیر موثر ہوتا ہے۔

### انفراسٹرکچر کی بہتری

حکومت اور نجی شعبے کو مل کر دیہی علاقوں میں انٹرنیٹ کنیکٹیویٹی اور بجلی کی فراہمی کو بہتر بنانا چاہیے۔ مثال کے طور پر، سولر پنیلز اور کم لاگت والے انٹرنیٹ ہاٹ اسپاٹس دیہی اسکولوں میں نصب کیے جاسکتے ہیں۔

### اساتذہ کی تربیت کے پروگرامز

اساتذہ کے لیے باقاعدہ ورکشاپس اور آن لائن کورسز کا اہتمام کیا جائے، جیسے کہ گوگل ایجوکیٹر سرٹیفکیشن یا مائیکروسافٹ ایجوکیٹر سینٹر کے پروگرامز، تاکہ وہ ڈیجیٹل ٹولز کو مؤثر طریقے سے استعمال کر سکیں۔

### آف لائن حل

انٹرنیٹ کی عدم دستیابی کے لیے آف لائن اپیلی کیشنز جیسے کہ Sabaq.pk کی آف لائن ویڈیوز (اور USB پر مبنی تعلیمی مواد تیار کیا جائے، جو دیہی علاقوں کے طلبہ کے لیے قابل رسائی ہو۔

### نتیجہ

ڈیجیٹل ٹولز نے تدریس کے عمل کو نہ صرف آسان بنایا بلکہ اسے زیادہ موثر، پرکشش، اور قابل رسائی بھی بنایا ہے۔ اگرچہ چیلنجز موجود ہیں، لیکن انفراسٹرکچر کی بہتری، اساتذہ کی تربیت، اور متوازن تدریسی نقطہ نظر کے ذریعے ان پر قابو پایا جاسکتا ہے۔

پاکستان میں تعلیمی نظام کو ڈیجیٹل ٹولز کے ذریعے بہتر بنانے کی کئی کامیاب مثالیں موجود ہیں۔ مثال کے طور پر، ٹیلی اسکول پروگرام نے ٹیلی ویژن کے ذریعے دیہی علاقوں تک تعلیمی مواد پہنچایا، جبکہ ای-لرن پنجاب نے ڈیجیٹل سبق تیار کیے۔ اس کے علاوہ، نجی شعبے میں ایجوکیشن ٹیکنالوجی (EdTech) کمپنیاں جیسے کہ Sabaq.pk اور Knowledge Platform آن لائن کورسز اور ایپس کے ذریعے طلبہ کی مدد کر رہی ہیں۔ تاہم، شہری اور دیہی علاقوں کے درمیان ڈیجیٹل تفاوت کو ختم کرنے کے لیے مزید سرمایہ کاری اور پالیسی سازی کی ضرورت ہے۔

### مستقبل کے امکانات

ڈیجیٹل ٹولز کا مستقبل روشن ہے، خاص طور پر مصنوعی ذہانت اور ورچوئل رئیلٹی (VR) کے عروج کے ساتھ۔ VR کلاس رومز طلبہ کو تاریخ، سائنس، اور ادب کو بصری طور پر تجربہ کرنے کا موقع دیں گی۔ مثال کے طور پر، طلبہ علامہ اقبال کے دور کے تاریخی مقامات کو ورچوئل طور پر دیکھ سکتے ہیں، جو ان کی شاعری کو سمجھنے میں مددگار ہوگا۔ اس کے علاوہ، AI ٹولز ہر طالب علم کے لیے ذاتی نوعیت کے نصاب تیار کر سکتے ہیں، جو ان کی انفرادی ضروریات کو پورا کریں گے۔

پاکستان جیسے ملک میں، جہاں تعلیمی وسائل کی کمی ایک بڑا مسئلہ ہے، ڈیجیٹل ٹولز تعلیمی انقلاب کا باعث بن سکتے ہیں۔ مستقبل میں، ان ٹولز کا صحیح استعمال طلبہ کو نہ صرف علمی طور پر بلکہ تخلیقی اور تکنیکی طور پر بھی باختیار بنائے گا، جو ایک ترقی یافتہ معاشرے کی بنیاد رکھے گا۔



## کردار سازی کے محرکات

### ہم نصابی سرگرمیوں کے ذریعے طلبہ کی کردار سازی تعلیمی اداروں کا اولین مقصد ہے

ایک مثالی اور قابل استاد اپنے طلبہ و طالبات کو صرف زیور تعلیم سے ہی آراستہ نہیں کرتا بلکہ ان کی کردار سازی کے ذریعے ان کے کردار کو بھی بہتر بناتا ہے۔ طلبہ و طالبات اپنے معلم کے کردار و شخصیت سے براہ راست متاثر ہوتے ہیں اور یہ تاثر طلبہ کے اندر تادم آخر برقرار اور جاری رہتا ہے۔ تعلیمی اداروں کا اولین مقصد اپنے طلبہ کی کردار سازی ہونا چاہیے تاکہ اپنے کردار کو بہتر بنا کر ادارے کے تعلیم یافتہ افراد معاشرے کے کامیاب افراد بن سکیں۔ بچوں میں تعلیمی بہتری لانے کے لیے اُن کے اندر قوت فیصلہ، خود اعتمادی، آگے بڑھنے کا جذبہ، تجسس اور اچھے خیالات کا پیدا کرنا ضروری ہے۔ ان مقاصد کے حصول کے لیے جہاں نصاب میں مفید اور اخلاقیات پر مبنی اسباق شامل ہونا ضروری ہے وہیں ہم نصابی سرگرمیوں کے ذریعے طلبہ کے کردار میں عملی بہتری لانے پر خصوصی توجہ بھی تمام تعلیمی اداروں کی اولین ترجیحات ہونی چاہئیں۔

طلبہ و طالبات کی کردار سازی میں بہت سارے عوامل کار فرما ہیں۔ چند ایک کا ذکر درج ذیل ہے:

#### بزم ادب

ہفتہ وار بزم ادب جیسے اہم پروگرامز کی بدولت طلبہ و طالبات کے اندر اظہار خیال میں آسانی، گفتگو کرنے کے آداب اور خود اعتمادی کے ساتھ ساتھ آگے بڑھنے کا جذبہ پیدا ہوتا ہے۔ طلبہ و طالبات ایک دوسرے سے آگے بڑھنے اور اپنی پوزیشن کو برقرار رکھنے کی لگن میں مسلسل کوشش کرتے رہتے ہیں۔ اس طرح اُن کے اندر بے پناہ مثبت تبدیلیاں رونما ہوتی ہیں۔ غزالی ایجوکیشن ٹرسٹ کے تمام سکولز میں ایک ہی طرز پر ہر جمعہ کو ہفتہ وار بزم ادب منعقد کروایا جاتا ہے۔

بزم ادب میں طلبہ و طالبات کی کردار سازی کو مد نظر رکھتے ہوئے سرگرمیوں کا انتخاب کیا جاتا ہے۔ بزم ادب کے انعقاد کی مختلف صورتیں ہیں۔ مثلاً ہفتہ وار پورے سکول کا مجموعی یا جماعت وار بزم ادب وغیرہ۔ بزم ادب کے مختلف عناصر مثلاً تلاوت قرآن مجید، نعت، شاعری، (نظم و غزل) رول پلے، ڈرامہ، تقاریر اور ملی و قومی نعمات وغیرہ کے ذریعے طلبہ کی کردار سازی کو مطلوبہ اور تعمیری جہت کی طرف بڑھایا جاسکتا ہے۔ بزم ادب کی تیاری کے لیے طلبہ کے اندر تحقیق و جستجو، مطالعہ کتب و رسائل، لائبریری کا دورہ، اخبارات و میگزین کا مطالعہ، انٹرنیٹ کا استعمال اور ٹیلی ویژن اور ریڈیو سے استفادہ کی عادت کو پختہ کیا جاسکتا ہے۔

## سکول اسمبلی

طلبا کی کردار سازی میں سکول اسمبلی کے مختلف مراحل اہم ترین کردار ادا کرتے ہیں۔ صبح سکول اسمبلی میں بروقت حاضری، تلاوت قرآن، نعت، قومی دعا، قومی ترانہ اور ہر نئے دن کا پیغام (صحابی خطبہ) سب طلبہ و طالبات کی اخلاقی، سماجی، انفرادی و اجتماعی اور روحانی تربیت و کردار سازی میں اہم کردار ادا کرتے ہیں۔ کسی بھی تعلیمی ادارہ میں صبحی اسمبلی ادارہ کے مجموعی و حقیقی نظم و ضبط اور کارکردگی کا بہترین عکس ہوتی ہے۔ صبحی اسمبلی میں مختلف جماعتوں کے طلباء کو روزانہ مختلف ذمہ داریاں سونپ کر ان کی کردار سازی کے مختلف پہلوؤں میں بہتری لائی جاسکتی ہے اور ان کی کارکردگی کو بہتر بنایا جاسکتا ہے۔ نمایاں کارکردگی کے حامل طلبہ کو مختلف انعامات وغیرہ سے نواز کر باقی طلبہ کی حوصلہ افزائی بھی کی جاسکتی ہے۔

## سکاؤٹنگ

اسکاؤٹنگ تحریک بین الاقوامی سطح پر نوجوانوں کی جسمانی، ذہنی، اخلاقی، معاشرتی اور روحانی تربیت میں اہم کردار ادا کر رہی ہے۔ جس کی وجہ سے وہ نوجوان اپنے اپنے معاشرے میں عوامی فلاح و بہبود میں تعمیری کردار ادا کر رہے ہیں۔ اسکاؤٹنگ اور گرلز گائیڈ تحریک کے ذریعے نوجوان طلبہ و طالبات کی شخصیت میں مثبت تبدیلیاں، مثالی کردار، احساس ذمہ داری، مفید شہری، معاشرتی و قومی سطح پر فرائض اور ذمہ داریوں سے آگاہی اور ادائیگی، جسمانی، ذہنی اور اخلاقی تربیت مفید مہارتوں اور دستکاریوں جیسی صفات پیدا کر کے کردار سازی کے ہدف کو حاصل کیا جاسکتا ہے۔ اس تحریک کے ذریعے طلبہ و طالبات کے اندر خود اعتمادی، قوت برداشت، ملکی حالات سے آگاہی اور مسائل کے حل کے مثبت طریقے، متوازن خوراک، غذا کی اہمیت، حب الوطنی اور اچھی صحت کے اصولوں سے آگاہی پیدا کر کے کردار سازی کے فروغ کو سرانجام دیا جاسکتا ہے۔

## کھیل کوڈ

ایک متوازن اور خود اعتماد شخصیت کی تشکیل و تکمیل میں تعلیمی و نصابی سرگرمیوں کے ساتھ ساتھ کھیل کود بہت ضروری ہے۔ انسانی شخصیت میں بہت ساری خوبیاں نصابی کتب پڑھنے سے نہیں بلکہ صرف اور صرف کھیل کود کے ذریعے پیدا ہوتی ہیں۔ کھیل کود کے دوران مختلف خاندانی پس منظر کے حامل افراد، تعلیم و تربیت، مزاج، نفسیات اور فطرت رکھنے والے افراد کے باہمی ربط سے افراد میں ایک دوسرے کو برداشت کرنے، حقیقت کا سامنا کرنے، اپنی غلطی کا اعتراف اور معذرت کرنے، امیر کی اطاعت، نظم و ضبط کی پیروی، رواداری اور قربانی کے جذبات پر وان چڑھتے ہیں۔ کھیل کے اصول و ضوابط کی پیروی سے گھریلو اور ذاتی زندگی اور دیگر معاشرتی معاملات میں نظم و ضبط، قائد کی پیروی، وقت کی پابندی اور اصول پسندی کی عادت پیدا ہوتی ہے

## ادارے کا ماحول

بچے کی تربیت اور کردار سازی کے لیے سب سے زیادہ اہمیت کا حامل ادارے کا مجموعی ماحول ہوتا ہے۔ کوشش کی جانی چاہیے کہ جہاں اساتذہ بچوں کو تربیتی ماحول فراہم کریں اس کے ساتھ ساتھ مین گیٹ، کمروں، راہداریوں اور مختلف جگہوں پر اقوال زریں، احادیث اور سنہری اصول اور تربیتی مواد و مضامین لگوائے جائیں تاکہ بچوں کو ان سے روشناس کروایا جاسکے۔ مثلاً پانی پینے کی جگہ پر پانی پینے کے آداب کا پوسٹر لگایا جائے۔

## نماز کی ترغیب

کردار سازی میں ارکان اسلام بالخصوص نماز کو کلیدی حیثیت حاصل ہے۔ اس لیے سکولز میں نماز کی خصوصی ترغیب دلائی جانی چاہیے۔ رجسٹر حاضری پر حاضری لگاتے وقت نمازوں کی حاضری کا خصوصی طور پر جائزہ لیا جائے۔ سکولوں کے اندر نماز ظہر کا باجماعت اہتمام کیا جائے۔ والدین سے نماز فجر و دیگر نمازوں کے حوالے سے معلومات لی جائیں اور باجماعت نمازوں کی تاکید کی جائے۔

## لباس

صاف، کھلا اور موزوں لباس طلبہ و طالبات کی شخصیت کے لیے بہت اہم ہوتا ہے۔ اس لیے طلبہ و طالبات کو صاف ستھری یونیفارم پہننے کی خصوصی تاکید کی جانی چاہیے۔ بچوں کے لیے شروع جماعتوں سے سکراف کا اہتمام کیا جائے تاکہ پردے کی عادت کو بچپن سے ہی طالبات کی شخصیت کا حصہ بنایا جاسکے۔ بڑی جماعتوں میں طالبات کے لیے بڑی چادر اوڑھنے یا گاؤن پہننے کی پابندی کی جائے۔

## ادبی سوسائٹی

طلبا کی کردار سازی کے لیے ضروری ہے کہ سکولوں میں بچوں کی ادبی و اصلاحی سوسائٹیاں بنائی جائیں جن میں بچے بڑھ چڑھ کر حصہ لے سکیں۔ سوسائٹی کے صدر اور سیکرٹری وغیرہ کے لیے بچوں کو منتخب کیا جائے اور ذمہ داریاں تفویض کی جائیں۔ بچوں کی یہ سوسائٹی نہ صرف سکول کے اندر بلکہ اپنے علاقوں میں بھی مختلف مہمات کے ذریعے تعمیری و تربیتی اقدامات کو فروغ دے سکتی ہیں۔ جیسے صفائی مہم، صلوٰۃ مہم، السلام علیکم مہم وغیرہ۔

# طلبہ کے نفسیاتی مسائل اور ابتدائی مدد

طلبہ کی ذہنی و جذباتی کیفیت ان کی تعلیمی کارکردگی اور ترقی میں اہم کردار ادا کرتی ہے۔ تعلیمی سفر کے دوران اکثر اوقات طلبہ مختلف نفسیاتی مسائل کا شکار ہو جاتے ہیں، جیسے کہ خوف، دباؤ، اضطراب، یا احساس کمتری۔ یہ مسائل ان کی پڑھائی، رویے اور معاشرتی تعلقات کو متاثر کر سکتے ہیں۔ ان مسائل کی بروقت پہچان اور مناسب ابتدائی مدد طلبہ کی ذہنی صحت بہتر بنانے میں معاون ثابت ہو سکتی ہے، جس سے ان کی تعلیمی اور ذاتی زندگی میں مثبت تبدیلی ممکن ہے۔

## نفسیاتی مسائل کی ممکنہ علامات

طلبہ میں نفسیاتی مسائل کی مختلف علامات ظاہر ہو سکتی ہیں، جنہیں وقت پر پہچاننا نہایت ضروری ہے۔ ان علامات کی مدد سے اساتذہ، والدین اور دیگر ذمہ دار افراد بروقت مدد فراہم کر سکتے ہیں۔ عام طور پر پائی جانے والی علامات درج ذیل ہیں:

- 1- **مزاج میں تبدیلی:** طلبہ کا معمول کا رویہ اچانک بدل جانا ایک اہم علامت ہے۔ مثلاً وہ بچہ جو پہلے خوش مزاج تھا، اچانک چڑچڑا، غمگین یا خاموش رہنے لگے۔ کبھی کبھار وہ بلاوجہ رونے لگتا ہے یا معمولی بات پر غصہ کر بیٹھتا ہے۔
- 2- **تعلیمی کارکردگی میں کمی:** طلبہ کی پڑھائی میں دلچسپی کم ہو جانا یا نتائج میں واضح کمی آ جانا بھی نفسیاتی دباؤ کی علامت ہو سکتی ہے۔ ایسے بچے اکثر سبق یاد نہیں رکھتے یا کلاس میں توجہ نہیں دے پاتے۔ ہوم ورک مکمل نہ کرنا یا امتحانات میں خراب کارکردگی بھی اس کا اشارہ ہو سکتا ہے۔
- 3- **سماجی تنہائی:** اگر طالب علم دوستوں سے میل جول کم کر دے، گروپ میں شامل نہ ہو یا کھیل کود سے دوری اختیار کرے تو یہ بھی ایک تشویش ناک علامت ہو سکتی ہے۔ ایسے بچے خود کو الگ رکھتے ہیں اور اکیلے بیٹھنا پسند کرتے ہیں۔
- 4- **مایوسی یا منفی سوچ:** ایسے طلبہ اکثر خود کو ناکام، بے کار یا دوسروں سے کمتر سمجھنے لگتے ہیں۔ وہ مثبت سوچنے کے بجائے ہر بات میں مایوسی کا پہلو تلاش کرتے ہیں۔ بعض اوقات وہ خود کو نقصان پہنچانے کا ارادہ بھی ظاہر کر سکتے ہیں۔

## نفسیاتی مسائل کی وجوہات اور ان کے مجوزہ حل

طلبہ کے نفسیاتی مسائل کی وجوہات کو جاننا اور ان کے مطابق مناسب مدد فراہم کرنا ایک اہم تعلیمی و تربیتی ذمہ داری ہے۔ یہ مدد بچوں کی ذہنی صحت کو بہتر بنانے میں اہم کردار ادا کرتی ہے اور انہیں مثبت انداز میں آگے بڑھنے کا حوصلہ دیتی ہے۔ ذیل میں چند اہم وجوہات اور ان کے مجوزہ حل پیش کیے جا رہے ہیں:

### 1- تعلیمی دباؤ:

زیادہ نمبروں کی خواہش، امتحانات کا خوف اور دوسرے طلبہ سے مسلسل موازنہ اکثر طلبہ میں ذہنی دباؤ پیدا کر دیتا ہے۔ اس دباؤ کے باعث بعض بچے خود کو ناکام یا ناکافی محسوس کرنے لگتے ہیں۔ اساتذہ اور والدین کو چاہیے کہ وہ طلبہ کی قابلیت کو مد نظر رکھ کر ان سے متوازن توقعات رکھیں اور ان کی محنت کو سراہیں۔ مثلاً اگر ایک بچہ معمولی بہتری بھی دکھائے تو اس کی حوصلہ افزائی ضروری ہے تاکہ وہ اعتماد کے ساتھ آگے بڑھے۔



### 2- گھریلو بے سکونی:

گھر کے غیر متوازن ماحول جیسے والدین کے جھگڑے، لاپرواہی یا سختی سے بچے میں بے چینی، خوف اور خاموشی پیدا ہو سکتی ہے۔ ایسے حالات میں بچے کا رویہ اور تعلیمی کارکردگی متاثر ہوتی ہے۔ بہتر ہے کہ والدین گھر میں محبت، برداشت اور گفتگو کا ماحول پیدا کریں تاکہ بچہ خود کو محفوظ محسوس کرے۔ مثلاً روزانہ چند منٹ بچے سے بات چیت کرنا بھی بڑا مثبت اثر ڈال سکتا ہے۔



### 3- ہم عمروں کا دباؤ:

بعض طلبہ اپنے ہم جماعتوں سے متاثر ہو کر خود کو کمتر محسوس کرنے لگتے ہیں، خصوصاً جب وہ دوسروں جیسی کارکردگی یا چیزیں حاصل نہ کر پائیں۔ اس دباؤ سے بچانے کے لیے اساتذہ کو چاہیے کہ وہ بچوں کو خود اعتمادی کی تربیت دیں اور ہر بچے کی انفرادیت کو تسلیم کریں۔ مثلاً کلاس کی سرگرمیوں میں ہر بچے کو شامل کر کے اسے اہمیت دینا اس کی خود اعتمادی کو بڑھا سکتا ہے۔



#### 4۔ ہلنگ یا مذاق اڑایا جانا:

جب طلبہ کو بار بار تنگ کیا جائے، ان کا مذاق اڑایا جائے یا انہیں جسمانی یا زبانی طور پر نقصان پہنچایا جائے تو وہ ذہنی دباؤ، خوف اور تنہائی کا شکار ہو سکتے ہیں۔ اسکول کو چاہیے کہ ہلنگ کے خلاف سخت اقدامات کرے اور تمام طلبہ کو باہمی عزت، برداشت اور ہمدردی کا سبق دے۔ مثلاً اگر کوئی بچہ شکایت کرے کہ اسے نام بگاڑ کر بلایا جاتا ہے، تو فوری کارروائی ضروری ہے۔



#### 5۔ ذاتی محرومیاں یا جسمانی کمزوریاں:

کچھ طلبہ اپنی شکل، مالی حالت یا جسمانی کسی کمی کی وجہ سے خود کو دوسروں سے کم تر سمجھنے لگتے ہیں۔ ان بچوں کو خصوصی توجہ اور محبت کی ضرورت ہوتی ہے۔ اساتذہ ان کی خوبیوں کو نمایاں کریں اور انہیں ان سرگرمیوں میں شامل کریں جہاں وہ اپنی صلاحیتوں کو بہتر طور پر ظاہر کر سکیں۔ مثلاً اگر کوئی بچہ زبانی طور پر کمزور ہو تو اسے تحریری کام میں موقع دینا فائدہ مند ہو سکتا ہے۔

#### 6۔ مسائل کا شدت اختیار کر جانا:



کچھ طلبہ کے نفسیاتی مسائل وقتی نہیں ہوتے، بلکہ وقت کے ساتھ بڑھتے جاتے ہیں۔ جیسے مستقل ڈپریشن، خود کو نقصان پہنچانے کے خیالات، شدید گھبراہٹ یا خود اعتمادی کا مکمل فقدان۔ ایسے حالات میں اساتذہ اور والدین کو فوری طور پر ماہر نفسیات یا اسکول کونسلر سے رجوع کرنا چاہیے۔ پیشہ ورانہ مدد سے بچے کو محفوظ ماحول، مشاورت اور علاج کی سہولت ملتی ہے۔ مثلاً اگر کوئی بچہ یہ کہے کہ "مجھے اپنی زندگی سے فرق نہیں پڑتا" یا بار بار خود کو تنہا اور بیکار سمجھے، تو یہ علامت ہے کہ معاملہ سنجیدہ ہے اور فوری توجہ درکار ہے۔

طلبہ کی ذہنی و جذباتی صحت ان کی تعلیمی کامیابی اور مجموعی شخصیت کی تعمیر میں بنیادی اہمیت رکھتی ہے۔ اگر طلبہ کے نفسیاتی مسائل کو بروقت پہچانا جائے اور مناسب ابتدائی مدد فراہم کی جائے تو نہ صرف ان کی کارکردگی بہتر ہو سکتی ہے بلکہ وہ ایک پر اعتماد، مطمئن اور متوازن انسان بن سکتے ہیں۔ اس عمل سے تعلیمی ماحول بھی مثبت اور معاون بن جاتا ہے جہاں ہر طالب علم کو اپنی صلاحیتوں کے اظہار کا موقع ملتا ہے۔ بالآخر، یہی طلبہ آگے چل کر ایک صحت مند اور خوشحال معاشرے کی بنیاد رکھتے ہیں۔



## ادارے سے محبت، طلبہ کی تربیت کا اہم پہلو

ادارہ وہ مقدس جگہ ہے جہاں انسان اپنی زندگی کے سب سے قیمتی سال گزارتا ہے۔ یہیں وہ علم حاصل کرتا ہے، اپنی شخصیت کو سنوارتا ہے، اور زندگی کے عملی سفر کے لیے تیاری کرتا ہے۔ لیکن اگر طالب علم کے دل میں ادارے کے لیے محبت نہ ہو تو علم کا یہ سفر ادھورا رہ جاتا ہے۔ ادارے سے محبت صرف ایک جذباتی وابستگی نہیں بلکہ ایک تعلیمی، اخلاقی اور سماجی ضرورت ہے۔ وہ طالب علم جو اپنے ادارے سے محبت کرتا ہے، اس کی عزت کرتا ہے، اس کے اصولوں پر عمل کرتا ہے اور اسے ترقی کرتے دیکھنا چاہتا ہے، دراصل وہ اپنی ہی کامیابی کی بنیاد رکھتا ہے۔ ادارے کے ساتھ وابستگی طلبہ کو نظم و ضبط، اتحاد، ذمہ داری اور مثبت سوچ کی تربیت دیتی ہے۔ ایسے طلبہ نہ صرف ادارے کے لیے باعثِ فخر ہوتے ہیں بلکہ معاشرے کے بہترین شہری بن کر ابھرتے ہیں۔

### ادارے سے محبت کی اہمیت

ادارے سے محبت اس بنیاد پر کھڑی ہے کہ طالب علم کو یہ احساس ہو کہ یہ ادارہ اس کے مستقبل کی تعمیر گاہ ہے۔ جو طلبہ اپنے ادارے کو محض ایک عمارت سمجھتے ہیں، وہ کبھی دل سے سیکھنے والے نہیں بنتے۔ لیکن جو اپنے ادارے کو اپنا گھر، اپنے اساتذہ کو رہنما، اور اپنے ہم جماعتوں کو ساتھی سمجھتے ہیں، وہ زندگی میں آگے بڑھنے کے لیے ہمیشہ تیار رہتے ہیں۔ ایسے طلبہ ادارے کا نام روشن کرتے ہیں۔ چاہے وہ مقابلے ہوں یا امتحانات، وہ اپنی بہترین کارکردگی سے ادارے کو فخر محسوس کرواتے ہیں۔ ادارے سے محبت طلبہ میں ذمہ داری، خدمتِ خلق اور باہمی تعاون کے جذبات پیدا کرتی ہے۔

## ادارے سے محبت پیدا کرنے کے طریقے

طلبہ میں ادارے سے محبت پیدا کرنا صرف نصیحتوں سے ممکن نہیں، بلکہ عملی اقدامات کی ضرورت ہوتی ہے۔ ہاں کچھ مؤثر اور قابل عمل آئیڈیاز دیے جا رہے ہیں جن کے ذریعے اساتذہ طلبہ کے دلوں میں اپنے اسکول کے لیے محبت اور وابستگی پیدا کر سکتے ہیں:

### مثبت تعلیمی ماحول



اساتذہ کو چاہیے کہ وہ کلاس روم میں ایسا ماحول بنائیں جہاں ہر طالب علم کو عزت، اعتماد اور اظہارِ رائے کا حق حاصل ہو۔ جب ادارے کا ماحول خوشگوار ہوتا ہے تو طالب علم خود بخود ادارے سے محبت کرنے لگتا ہے۔

### طلبہ کی کامیابیوں کو سراہنا

ادارے میں "سٹوڈنٹ آف دی منٹھ"، تعریفی سرٹیفکیٹس، اور ایوارڈز کا نظام ہوتا کہ ہر طالب علم یہ محسوس کرے کہ اس کی محنت کو سراہا جا رہا ہے۔

### ادارے کی تاریخ اور روایات سے آگاہی

اسمبلیوں یا تقریبات میں ادارے کی تاریخ، بانیان اور کامیاب فارغ التحصیل طلبہ کا ذکر کیا جائے۔ یہ چیز طلبہ میں فخر اور محبت کے جذبات کو بڑھاتی ہے۔

### ادارے کے فیصلوں میں طلبہ کی شمولیت

طلبہ نمائندوں کو مختلف کمیٹیوں میں شامل کیا جائے تاکہ انہیں یہ احساس ہو کہ وہ ادارے کا حصہ ہیں۔

### ہم نصابی سرگرمیاں



کھیل، مباحثے، تقریری مقابلے، ڈرامے اور آرٹ اکیٹیویٹیز میں طلبہ کو شامل کیا جائے۔ یہ سرگرمیاں ادارے سے جذباتی تعلق مضبوط کرتی ہیں۔

### یادگار لمحات تخلیق کریں

سالانہ فنکشن، پکنک، یا گروپ پروجیکٹس کے ذریعے خوبصورت یادیں بنائیں — یادیں ہی ادارے سے محبت کی بنیاد بنتی ہیں۔

### ادارے کی قدروں اور مشن سے آگاہ کریں

وفاقی طلبہ کو اسکول کے مشن، ویژن، اور اقدار سے روشناس کروائیں تاکہ انہیں احساس ہو کہ وہ ایک با مقصد ادارے کا حصہ ہیں۔

اساتذہ ادارے کی روح ہوتے ہیں۔ ان کا رویہ، اخلاق، اور تدریس کا انداز طلبہ پر گہرا اثر چھوڑتا ہے۔ اگر استاد طلبہ کو محبت، شفقت اور خلوص سے سکھائے، تو طالب علم خود بخود ادارے سے محبت کرنے لگتا ہے۔ اساتذہ کو چاہیے کہ وہ طلبہ میں ادارے کے وقار اور نظم و ضبط کا احترام پیدا کریں۔



والدین بھی طلبہ کے رویے کو متاثر کرتے ہیں۔ اگر والدین ادارے کی تعریف کریں، اساتذہ کی عزت کریں، اور بچوں کو ادارے کے قوانین کی پاسداری کی ترغیب دیں، تو بچوں کے دلوں میں بھی ادارے کے لیے احترام پیدا ہوتا ہے۔ اس کے برعکس اگر والدین ادارے کی منفی باتیں بچوں کے سامنے کریں تو بچے ادارے سے دوری محسوس کرنے لگتے ہیں۔

ادارے سے محبت پیدا کرنا صرف ایک تعلیمی ضرورت نہیں بلکہ ایک کرداری تربیت کا حصہ ہے۔ وہ ادارے ترقی کرتے ہیں جہاں طلبہ اپنے ادارے کو اپنا فخر سمجھتے ہیں۔ جب ہر طالب علم یہ سوچ لے کہ "میرا ادارہ میری پہچان ہے" تو نظم و ضبط، خدمت، اور ترقی خود بخود ان کی شخصیت کا حصہ بن جاتے ہیں۔

ادارے سے محبت دراصل وطن سے محبت کی پہلی سیڑھی ہے، کیونکہ جو اپنے تعلیمی ادارے کی قدر کرتا ہے، وہ اپنے وطن کی عزت اور خدمت کا جذبہ بھی رکھتا ہے۔

آخر میں یہی کہا جاسکتا ہے:

"ادارے سے محبت کامیابی کی ضمانت ہے،

جو اپنے ادارے کو سنوارتا ہے، وہ اپنی زندگی سنوارتا ہے۔"

# اخلاقی اقدار، تعلیم کا اصل مقصد

## تعارف

کسی قوم کا مستقبل اس کی نئی نسل کے کردار اور اخلاق پر منحصر ہوتا ہے۔ اگر بچوں میں سچائی، دیانت، احترام، عدل، ہمدردی، شکر گزاری اور ذمہ داری جیسے اوصاف پیدا نہ کیے جائیں تو تعلیم کا مقصد محض ڈگری حاصل کرنا رہ جاتا ہے، جو کسی بھی سماج کی بربادی کا پیش خیمہ بن سکتا ہے۔ اسکول، اساتذہ اور والدین اس مقصد کے اہم ترین ستون ہیں۔ اس مضمون میں ہم یہ جاننے کی کوشش کریں گے کہ اسکولوں میں طلبہ میں اخلاقی اقدار کیسے پیدا کی جا سکتی ہیں۔

## اخلاقی اقدار کی اہمیت

کسی قوم کا مستقبل اس کی نئی نسل کے کردار اور اخلاق پر منحصر ہوتا ہے۔ اگر بچوں میں سچائی، دیانت، احترام، عدل، ہمدردی، شکر گزاری اور ذمہ داری جیسے اوصاف پیدا نہ کیے جائیں تو تعلیم کا مقصد محض ڈگری حاصل کرنا رہ جاتا ہے، جو کسی بھی سماج کی بربادی کا پیش خیمہ بن سکتا ہے۔ اسکول، اساتذہ اور والدین اس مقصد کے اہم ترین ستون ہیں۔ اس مضمون میں ہم یہ جاننے کی کوشش کریں گے کہ اسکولوں میں طلبہ میں اخلاقی اقدار کیسے پیدا کی جا سکتی ہیں۔

## اساتذہ کا کردار

اساتذہ صرف علم کے منتقل کرنے والے نہیں بلکہ کردار کے معمار بھی ہیں۔ اگر استاد خود ایمانداری، وقت کی پابندی، شرافت، اور شائستگی کا مظاہرہ کرے تو اس کا اثر براہ راست طلبہ پر پڑتا ہے۔ طلبہ استاد کو رول ماڈل سمجھتے ہیں، اس لیے ان کے رویے اور عمل سے اخلاقی اقدار منتقل ہوتی ہیں۔



اساتذہ درج ذیل طریقوں سے اخلاقی تربیت کر سکتے ہیں:

- ❖ سبق میں اخلاقی مثالیں شامل کرنا
- ❖ کہانیوں، سوانح حیات اور اسلامی تعلیمات کے ذریعے اقدار سکھانا
- ❖ حسن سلوک اور باہمی احترام کو عملی طور پر دکھانا
- ❖ غیر نصابی سرگرمیوں کے ذریعے مثلاً ڈرامے، مباحثے، اور اخلاقی کونز

## نصاب میں اخلاقی تربیت کا شامل ہونا

موجودہ تعلیمی نظام میں نصابی کتابوں کو محض علمی مواد تک محدود نہیں رکھنا چاہیے۔ ہر مضمون میں اخلاقی پہلو شامل کیے جاسکتے ہیں۔

- ❖ اردو کی درسی کتب میں اخلاقی کہانیوں، اشعار اور کرداروں کا اضافہ
- ❖ اسلامیات میں صرف عبادات نہیں بلکہ حسن اخلاق اور معاشرتی اقدار پر بھی زور
- ❖ معاشرتی علوم میں عدل، مساوات، اور بنیادی انسانی حقوق کی تعلیم

## والدین اور گھر کا کردار

گھر بچے کی پہلی درسگاہ ہے۔ اگر والدین خود ایماندار، بردبار اور بااخلاق ہوں گے تو بچہ فطری طور پر انہی اقدار کو اپنائے گا۔ والدین کو چاہیے کہ:

- ❖ بچوں کے ساتھ نرم رویہ اپنائیں
- ❖ سچ بولنے، معاف کرنے، اور دوسروں کا احترام کرنے کی تلقین کریں
- ❖ بچوں کی چھوٹی نیکیوں پر تعریف کریں
- ❖ غلطیوں پر شرمندہ کرنے کی بجائے رہنمائی کریں



## اسلامی تعلیمات کی روشنی میں

اسلام اخلاقی اقدار کا سب سے بڑا داعی ہے۔ رسول اللہ ﷺ کا ارشاد ہے:

**میں اخلاق کی تکمیل کے لیے مبعوث ہوا ہوں" (مسند احمد)**

اسلامی تعلیمات کے مطابق بچوں کو مندرجہ ذیل اوصاف سکھانا ضروری ہے:

- ❖ سچائی: جھوٹ سے بچاؤ اور سچ بولنے کی فضیلت
- ❖ دیانتداری: امانت و خیانت کا فرق
- ❖ احترام: بڑوں، والدین، اساتذہ اور ہم عمر افراد کا لحاظ
- ❖ صبر و شکر: آزمائشوں میں صبر اور نعمتوں پر شکر



اخلاقی اقدار کو محض زبانی نصیحت سے نہیں، بلکہ عملی تربیت سے پیدا کیا جاسکتا ہے۔ چند عملی اقدامات درج ذیل ہیں:

- ❖ یومِ اخلاق منانا: جس میں طلبہ اخلاقی پوسٹر، تقریریں، اور خاکے پیش کریں۔
- ❖ مثالی طالب علم کا انتخاب: صرف نمبروں نہیں بلکہ کردار کی بنیاد پر طالب علم کا انتخاب کریں اور اسے تحسین و انعامات سے نوازیں۔
- ❖ والدین، اساتذہ اور طلبہ کے مشترکہ سیشن: والدین اور اساتذہ مل بیٹھیں اور بچوں کی اخلاقی تربیت بارے غور و فکر کریں
- ❖ خدمتِ خلق کی سرگرمیاں جیسے صفائی مہم، یتیم خانوں کے دورے، بزرگوں سے ملاقات اور ان کی مدد و استعانت کی عملی سرگرمیاں
- ❖ اخلاقی دعایا قول: روزانہ کی بنیاد پر ایک اخلاقی دعایا عمدہ قول اسمبلی پروگرام میں شامل کریں۔



## ما حاصل

اخلاقی اقدار انسان کی شخصیت کا حسن ہیں۔ اگر ہم چاہتے ہیں کہ ہمارے بچے صرف ذہین نہیں بلکہ نیک، بااخلاق اور مفید شہری بنیں، تو ہمیں تعلیم کے ساتھ تربیت پر بھی بھرپور توجہ دینا ہوگی۔ اساتذہ، والدین، اور معاشرہ مل کر ایک ایسا ماحول پیدا کریں جس میں اخلاقی اقدار صرف کتابوں میں نہ ہوں، بلکہ ہر دل میں زندہ ہوں۔ یہی حقیقی تعلیم کا مقصد ہے، یہی ایک روشن معاشرے کی ضمانت ہے۔



# وضو کے آداب



وضو، عبادت کی تیاری اور روح کی پاکیزگی کا پہلا زینہ ہے۔ یہ محض جسم کو صاف کرنے کا عمل نہیں بلکہ باطن کو نور اور دل کو سکون بخشنے والا ایک روحانی فرضہ ہے۔ اسلام نے ظاہری و باطنی صفائی کو ایمان کا حصہ قرار دیا ہے۔ نماز، تلاوت قرآن یا دعا— ہر عبادت سے قبل وضو دراصل بندگی کی آمادگی اور خلوص نیت کی علامت ہے۔ رسول اکرم ﷺ نے فرمایا:

**"جو شخص مکمل وضو کرتا ہے، اس کے تمام گناہ اس کے جسم سے نکل جاتے ہیں، حتیٰ کہ ناخنوں کے نیچے سے بھی" (صحیح مسلم)۔**

## وضو کے آداب

- اعضائے وضو پر پانی اس طرح بہایا جائے کہ کوئی حصہ خشک نہ رہ جائے۔  
**حدیث:** وضو میں کوتاہی کرنے والوں کے لیے ہلاکت ہے " (مسلم)
- سرگرمی:** استاد وضو کے دوران ہونے والی عام غلطیاں بتائے اور ان کی درستگی کروائے۔
- وضو مکمل ہونے پر مسنون دعا پڑھنا باعثِ برکت ہے۔  
**حدیث:** جو شخص وضو کے بعد دعا پڑھے، اس کے لیے جنت کے آٹھوں دروازے کھول دیے جاتے ہیں " (مسلم)
- سرگرمی:** طلبہ وضو کے بعد کی دعا زبانی یاد کریں اور اجتماعی طور پر پڑھیں۔
- وضو میں جلد بازی سے پرہیز کریں، ہر عمل اطمینان سے کریں۔
- قرآن:** بے شک اللہ صبر کرنے والوں کے ساتھ ہے " (البقرہ)
- سرگرمی:** وضو مکمل کرنے میں جلدی کرنے اور سکون سے کرنے والوں کا تقابلی مظاہرہ کروایا جائے۔
- ہمیشہ وضو کی حالت میں رہنے کی کوشش کریں، یہ مومن کی پہچان ہے  
**حدیث:** اللہ ان لوگوں کو پسند کرتا ہے جو پاکیزہ رہتے ہیں " (التوبہ)
- سرگرمی:** طلبہ ایک ہفتے کی "وضو ڈائری" بنائیں اور روزانہ کے وضو کا ریکارڈ رکھیں۔

- وضو ہمیشہ خالص نیت کے ساتھ صرف اللہ کی رضا کے لیے کیا جائے۔  
**حدیث:** اعمال کا دار و مدار نیتوں پر ہے " (بخاری)
- سرگرمی:** طلبہ وضو سے قبل با آواز بلند نیت کریں اور وضو کے آغاز میں "بِسْمِ اللہ" پڑھنا سنتِ نبوی ہے۔
- حدیث:** جو بسم اللہ نہ کہے، اس کا وضو ناقص رہتا ہے " (ترمذی)
- سرگرمی:** اجتماعی وضو کے آغاز میں تمام طلبہ بسم اللہ پڑھنے کی مشق کریں۔
- پانی اللہ کی نعمت ہے، اسے ضائع کیے بغیر اعتدال کے ساتھ استعمال کریں۔  
**حدیث:** نبی ﷺ نے دریا کے کنارے بھی فضول پانی استعمال کرنے سے منع فرمایا " (ابن ماجہ)
- سرگرمی:** وضو کے دوران کم پانی استعمال کرنے کا عملی مظاہرہ کیا جائے۔
- وضو ہمیشہ دائیں جانب سے شروع کرنا سنت ہے۔  
**حدیث:** نبی ﷺ ہر نیک عمل دائیں جانب سے شروع کرتے تھے " (ابوداؤد)
- سرگرمی:** استاد عملی طور پر دائیں ہاتھ سے وضو کا آغاز دکھائیں

وضو ایمان کا آئینہ اور عبادت کا دروازہ ہے۔ جو شخص وضو کے آداب کا خیال رکھتا ہے، وہ ظاہری صفائی کے ساتھ روحانی پاکیزگی بھی حاصل کرتا ہے۔ رسول اکرم ﷺ نے فرمایا: **"میری امت قیامت کے دن وضو کے اثر سے چمکتی ہوئی پیشانیوں اور روشن ہاتھوں کے ساتھ پہچانی جائے گی"** (بخاری)۔ پس ہمیں چاہیے کہ وضو کو ایک معمولی عمل نہیں بلکہ بندگی اور ایمان کی علامت سمجھ کر ادا کریں، تاکہ ہمارا ظاہر و باطن دونوں نورِ ایمان سے منور رہیں۔



## چراغ جن سے محبت کی روشنی پھیلے

اڈاپل 93 جڑانوالہ شاہ کوٹ روڈ پر واقع ایک وسیع و خوش حال بستی ہے جو فیصل آباد کے شمالی علاقے میں علم، محنت اور سادہ طرز زندگی کی علامت سمجھی جاتی ہے۔ اس علاقے کی آبادی تقریباً پچیس ہزار نفوس پر مشتمل ہے۔ یہاں کے لوگ دیانت، محنت اور خلوص کے پیکر ہیں۔ زراعت اس علاقے کا بنیادی پیشہ ہے مگر تعلیم کے مواقع محدود ہونے کے باعث طویل عرصے تک یہاں کے ہونہار طلبہ اپنے خوابوں کو حقیقت میں بدلنے سے قاصر رہے۔ یہ بستی اپنی معاشرتی ہم آہنگی، روایتی اقدار اور خالص دیہی سادگی کے لیے پہچانی جاتی ہے، مگر علمی و تربیتی لحاظ سے اسے ایک مضبوط ادارے کی ضرورت تھی جو بچوں کے ذہن و کردار کو نکھار سکے۔ اس کمی کو پورا کرنے کے لیے غزالی ایجوکیشن فاؤنڈیشن نے ایک عظیم قدم اٹھایا اور اس خطے میں علم و اخلاق کی شمع روشن کر دی۔

غزالی پبلک سکول اڈاپل 93 کی بنیاد 30 جنوری 2001ء کو رکھی گئی۔ غزالی ایجوکیشن فاؤنڈیشن کے چیئرمین محترم حافظ اور لیس صاحب اور میاں محمد اظہر علی صاحب نے اس ادارے کی افتتاحی اینٹ رکھی۔ بانی ادارہ میاں اظہر علی صاحب نے اس منصوبے کے تمام مالی و انتظامی امور میں کلیدی کردار ادا کیا۔ یہ وہ وقت تھا جب پورے علاقے میں کوئی معیاری تعلیمی ادارہ موجود نہ تھا۔ غزالی ایجوکیشن فاؤنڈیشن کے اس اقدام نے بستی کے بانیوں میں نئی امید پیدا کی۔ ابتدا گریڈ کمپس سے ہوئی — جہاں محض 18 طالبات اور 3 معلمات کے ساتھ خیموں (ٹینٹس) میں کلاسز کا آغاز کیا گیا۔ پہلے پرنسپل علی احمد گورانیہ صاحب تھے جو بطور پروجیکٹ ڈائریکٹر بھی فرائض انجام دیتے رہے۔ بعد ازاں عرفانہ خواجہ صاحبہ نے ادارے کی سربراہی سنبھالی اور تدریسی و تربیتی میدان میں اہم کردار ادا کیا۔

غزالی سکول اڈاپل 93 کے آغاز میں حالات کٹھن تھے۔ وسائل کی کمی، تربیت یافتہ اساتذہ کی عدم دستیابی اور کم داخلوں نے ادارے کے لیے مشکلات کھڑی کیں۔ بعض اوقات ایسا محسوس ہوتا تھا کہ شاید یہ خواب ادھورا رہ جائے۔ مگر ادارے کے بانیان، اساتذہ اور مقامی برادری نے ان حالات کے سامنے ہار نہ مانی۔ میاں اظہر علی صاحب نے ادارے کی مالی و انتظامی ضروریات کو اپنی ذاتی ترجیحات میں شامل کیا، جبکہ غزالی ایجوکیشن فاؤنڈیشن کے ذمہ داران نے بھی دن رات محنت کی۔ چونکہ علاقے میں اساتذہ کی کمی تھی، اس لیے معلمات کو دور دراز علاقوں سے لایا گیا — جو ایک مشکل کام تھا۔ انہی خواتین نے اپنی قربانی، خلوص اور پیشہ ورانہ مہارت سے ادارے کی بنیاد کو مضبوط کیا۔ آج یہ ابتدائی محنتیں ہی ہیں جنہوں نے اڈاپل 93 کو ایک کامیاب تعلیمی ماڈل میں تبدیل کر دیا ہے۔

وقت کے ساتھ ساتھ ادارہ ترقی کی منازل طے کرتا چلا گیا۔ آج غزالی سکول اڈاپل 93 جی بی 14 کنال کے وسیع و عریض رقبے پر قائم ہے۔ سکول کے دو علیحدہ کیمپس ہیں — بوائز اور گرلز۔

بوائز کیمپس میں 7 کلاس رومز، ایک کشادہ ہال، پرنسپل آفس، اسٹاف روم، میٹنگ روم، گیسٹ روم، ریسپشن، کچن اور واش رومز کی مکمل سہولت موجود ہے۔

گرلز کیمپس بھی اپنی تعمیر، نظم و ضبط اور سہولتوں کے لحاظ سے نہ صرف فیصل آباد بلکہ غزالی نیٹ ورک کے بہترین تعلیمی اداروں میں شمار ہوتا ہے۔ یہاں 18 کلاس رومز، جدید سائنس لیب، آئی ٹی سینٹر، پرنسپل آفس اور واش رومز قائم ہیں۔



غزالی سکول اڈاپل 93 جی بی کا امتیاز محض تعلیم نہیں بلکہ تربیت ہے۔ ادارے میں دینی، اخلاقی اور سماجی اقدار کی پرورش پر خصوصی توجہ دی جاتی ہے۔ یہاں حفظ قرآن کلاس، اسپیشل بچوں کے لیے علیحدہ کلاس اور یتیم طلبہ کے لیے مفت تعلیم کا نظام موجود ہے۔ تعلیم کے ساتھ ساتھ تربیت کے اس امتزاج نے ادارے کو دیگر سکولوں سے ممتاز کر دیا ہے۔ یہاں بچوں کی علمی قابلیت کے ساتھ ساتھ ان کے کردار، گفتار اور طرز عمل کی تربیت پر بھی یکساں توجہ دی جاتی ہے۔



بانی ادارہ میاں اظہر علی صاحب کا خواب تھا کہ غزالی سکول اڈاپل 93 جی بی کو مستقبل قریب میں کالج لیول تک وسعت دی جائے تاکہ علاقے کے طلبہ خصوصاً بچیوں کو اعلیٰ تعلیم کے مواقع اپنے ہی علاقے میں میسر آسکیں۔

ادارے کی انتظامیہ کا عزم ہے کہ یہاں کے ہر طالب علم کو نہ صرف عصری تعلیم بلکہ قرآن، ٹیکنالوجی اور اقدار کی ایسی تربیت فراہم کی جائے جو انہیں ایک باشعور، بااخلاق اور ذمہ دار شہری بنا سکے۔ یہ ادارہ آج اپنے مؤثر نظام، خالص نیت اور مضبوط قیادت کے باعث امید کی وہ روشنی بن چکا ہے جو آنے والی نسلوں کو کامیابی کی سمت لے جا رہی ہے۔

## فخر ہوتا ہے قبیلے کا سدا ایک ہی شخص

تقدیر ازل اپنے منصوبوں کی تکمیل کے لیے ایسے نفوسِ قدسیہ پیدا کرتی ہے جو عام انسانوں کے ہجوم میں ممتاز اور نمایاں ہوتے ہیں۔ ان کے دلوں میں خلوص کی حرارت، نگاہوں میں بصیرت کی چمک، اور ارادوں میں وہ استقامت ہوتی ہے جو قوموں کی تقدیر بدل دیا کرتی ہے۔ میاں محمد اظہر علی (مرحوم) انہی برگزیدہ بندگانِ خدا میں سے تھے جنہوں نے اپنی زندگی کے شب و روز خدمتِ خلق، تعلیمِ عامہ، اور اخلاصِ نیت کے لیے وقف کر دیے۔ 1944ء میں ضلع جالندھر (پور تھلہ) کے ایک گاؤں میں پیدا ہوئے۔ قیامِ پاکستان کے بعد ان کے خاندان نے لاہور میں قیام کیا۔ بعد ازاں بھارت میں رہ جانے والی زمین کے عوض 99 گ ب لائل پور (فیصل آباد) میں الاٹمنٹ ملی تو یہیں منتقل ہو گئے۔ دیہاتی سادگی، خاندانی شرافت اور دینی ماحول نے ان کی شخصیت میں وہ جوہر پیدا کیے جو بعد میں ان کی کامیابیوں کی بنیاد بنے۔ ابتدائی تعلیم کے بعد 1958ء میں لاہور اور 1971ء میں ناروے منتقل ہو گئے، مگر دل ہمیشہ اپنی مٹی سے جڑا رہا۔

ناروے کے خوبصورت ترین شہر اوسلو میں اسلامک کلچر سنٹر کے قیام میں اہم کردار ادا کیا اور اس کے صدر بھی مقرر ہوئے۔ ان کی قیادت میں اسلامک کلچر سنٹر اوسلو ناروے کے متحرک و منظم ترین سنٹرز میں صفِ اول رہا ہے۔


### غزالی سے وابستگی

جب حافظ محمد ادریس صاحب اور سید وقاص انجم جعفری صاحب کی وساطت سے ان کا رابطہ غزالی ایجوکیشن فاؤنڈیشن سے قائم ہوا تو گویا ان کے مقصدِ حیات کو عملی تعبیر مل گئی۔ ابتدائی طور پر میاں اظہر صاحب کے سامنے تین فلاحی پروجیکٹس رکھے گئے ان میں سے ایک پروجیکٹ غزالی کے زیرِ انتظام ایک سکول کا قیام تھا۔ انہوں نے غور و فکر کے بعد غزالی کے منصوبے کو منتخب کیا اور یہ انتخاب دراصل ایمان اور بصیرت کے ملاپ کا نتیجہ تھا۔

ان کی دیرینہ خواہش تھی کہ ان کے آبائی گاؤں 99 گ ب میں سکول قائم کیا جائے اس کے لیے انہوں نے اپنی خاندانی زمین بھی پیش کی۔ سروے کے بعد اندازہ ہوا کہ وہاں سکول بنانا مؤثر نہ ہوگا۔ سکول کے لیے بہتر جگہ یہاں سے چند کلومیٹر دور اڈمیل 93 گ ب ہو سکتی ہے۔ یوں انہوں نے اڈمیل 93 گ ب میں چودہ کنال قیمتی زمین خرید کر غزالی فاؤنڈیشن کے سپرد کر دی۔

اسی زمین پر بوائز ہائی سکول، گرلز ہائی سکول، حفظ القرآن مراکز، کمپیوٹر سنٹر اور ووکیشنل سنٹر پر مشتمل ایک مکمل ایجوکیشنل کمپلیکس قائم ہوا جو آج بھی ان کے اخلاص کی گواہی دے رہا ہے۔

یہ عمارت انہوں نے اپنے والد محترم میاں رجب علی کے نام سے تعمیر کروائی، جو خود بھی استاد تھے۔



میاں اظہر علی مرحوم واصف علی واصف کے مداح تھے۔ شاید اسی نسبت نے ان کی طبیعت میں شائستگی، وقار اور صوفیانہ جھلک پیدا کر دی تھی۔ وہ اختلاف کے موقع پر بھی مسکرا کر خاموش ہو جاتے، لڑائی یا تکرار ان کی سرشت میں نہ تھی۔ ان کا دل نرم اور زبان شائستہ تھی۔ ادب سے انہیں گہری دلچسپی تھی۔ وہ محض قاری نہیں، صاحبِ قلم بھی تھے۔ ان کی چار تصانیف ان کی فکری رفعت اور مشاہداتی بصیرت کی آئینہ دار ہیں:

- خوابوں کے پھول، حقیقت کے روپ
- شوق کا اجالا
- پیشِ نظر ہے آئینہ
- پسِ آئینہ اور ہے

2016ء میں انہوں نے ایک معنی خیز وصیت تحریر فرمائی، جس میں اپنی اور اہلیہ کی تدفین اسی تعلیمی مقام غزالی سکول اڈہیل 93 کے احاطے میں کرنے کی خواہش ظاہر کی۔

ان کی دیرینہ خواہش تھی کہ اڈہیل 93 گرلز سکول کو ترقی دے کر کالج کا درجہ دیا جائے، تاکہ دیہات کی طالبات کو اعلیٰ تعلیم کی سہولت میسر ہو اور شہر تک سفر کی مجبوری ختم ہو۔ یہ ارمان آج ان کے فرزندان کے دلوں میں زندہ ہے۔ انہوں نے وصیت کے عین مطابق والدِ گرامی کی تدفین اسی سکول کے احاطے میں کی، اور اب اسی خواب کی تعبیر کے لیے سرگرم ہیں۔



15 اکتوبر 2025ء کو جب وہ اس دنیا سے رخصت ہوئے، تو ان کے چہرے پر اطمینان کی وہ جھلک تھی جو صرف نیک لوگوں کے حصے میں آتی ہے۔ جنازے کے روز جب اڈہیل 93 کے طلبہ دعا کے لیے ہاتھ اٹھائے کھڑے تھے، تو فضا میں ایک عجیب روحانیت تھی۔ ایک محسنِ تعلیم اپنی بنائی ہوئی درسگاہ کی آغوش میں ابدی نیند سوچا تھا۔

آج میاں محمد اظہر علی کے فرزندان اور غزالی کے رفقا اس مشن کے امین ہیں۔ وہ جانتے ہیں کہ یہ کام محض تعمیرات نہیں بلکہ ایک روحانی امانت ہے۔ ایک ایسی امانت جس میں علم، ایمان، اور خدمت کے چراغ ایک ساتھ روشن ہیں۔

ان کا ذکر ختم نہیں ہوگا، کیونکہ انہوں نے اپنی زندگی کو نیکی کی صورت امر کر دیا ہے۔ وہ چلے گئے، مگر اُن کی روشنی آج بھی ان کمروں، اُن شاگردوں اور اُن قلوب میں سانس لے رہی ہے جہاں سے انہوں نے علم کی مشعل جلائی تھی۔

دعا ہے کہ اللہ تبارک و تعالیٰ میاں محمد اظہر علی صاحب کی قبر پر اپنی ڈھیروں رحمتیں نازل فرمائے۔ آمین



میاں محمد اظہر علی مرحوم کی آخری آرام گاہ

علامہ محمد اقبالؒ کی شخصیت ہمارے لیے تاریکیوں میں امید سحر کی مانند ہے۔ انہوں نے اپنی شاعری، فلسفے اور فکر سے نہ صرف اپنے عہد کے مسلمانوں کو بیدار کیا بلکہ ایک ایسا فکری راستہ متعین کیا جو آج بھی رہنمائی کا سرچشمہ ہے۔ ان کی انقلابی نظموں اور فکر خودی نے نوجوانان ملت میں ولولہ، جرات اور نئی امنگ پیدا کر دی۔ اقبالؒ کا پیغام صرف ایک زمانے یا قوم کے لیے نہیں، بلکہ ہر دور کے باشعور انسان کے لیے روشنی کا مینار ہے۔ غزالی ایجوکیشن فاؤنڈیشن وقفہ فوق اپنے سکولز میں ایسی سرگرمیوں کا انعقاد کرتا رہتا ہے جن کے ذریعہ طلبہ و طالبات کو اپنے قومی ہیروز کی خدمات اور کردار سے روشناس کروایا جاسکے۔ شعبہ ریسرچ اینڈ ڈویلپمنٹ نے ان سرگرمیوں اور تقریبات کی افادیت اور وسعت کا مد نظر رکھتے ہوئے "رہنمائے اساتذہ برائے ادبی مقابلہ جات بیااد اقبالؒ" تیار کیا ہے۔

اس مینول میں نہ صرف تقریبات کے طریقہ کار اور ہدایات شامل ہیں۔ بلکہ اقبالؒ کی مناسبت سے کئی مقابلہ جات کی تفصیل اور مواد شامل ہے۔ اس کا مقصد یہ ہے کہ اساتذہ کرام طلبہ و طالبات کو بھرپور اور منظم انداز میں تیاری کروا سکیں۔ بچوں کی تیاری کو صرف رسمی نہ بنائیں بلکہ ایک فکری تربیت سمجھ کر کریں۔ یہی مشقیں ان کے اندر مقصد کا شعور، قائدانہ صلاحیت، اعتماد، مطالعے کی عادت اور قومی شعور پیدا کریں گی۔ آپ کے یہ سارے مقاصد اس مینول سے بخوبی پورے ہوں گے۔

سرورق خوب صورت، دلکش طباعت، دیدہ زیب ورق، یوم اقبال کی مناسبت سے ہر سکول کی لائبریری کا ضروری حصہ

[illegible]

اس مینول کو حاصل کرنے کے لیے درج ذیل مواصلاتی نمبر پر رابطہ کیجیے: 03331211244



بسیلسہ یوم اساتذہ

# مقابلہ مضمون نویسی



عنوان: ”معلم چراغِ راہ گزر“

سرگودھا اور شیخوپورہ کے غزالی سکولوں میں ”معلم چراغِ راہ گزر“ کے عنوان سے مضمون نویسی کا مقابلہ منعقد ہوا، جس میں 246 طلبہ و طالبات اور 14 معلمات نے حصہ لیا۔ مقابلہ نہایت کانٹے دار رہا اور جانچ کے بعد درج ذیل طلبہ و طالبات اور معلمات نقد انعامات کے حقدار قرار پائے ہیں۔



عزت مآب | 4000 روپے

غزالی سکول ملیاں کلاں، شیخوپورہ



محمد ذیشان آصف | 8000 روپے

غزالی سکول دھرمیم، سرگودھا



کنزہ اکبر | 6000 روپے

غزالی سکول شیر وکے، شیخوپورہ

تسمیہ رانی (معلمہ) | 2000 روپے

غزالی سکول دھرمیم، سرگودھا

سیاب فاطمہ | 2000 روپے

غزالی جناح کیمپس دھرمیم، سرگودھا

لائبہ وسیم | 2000 روپے

غزالی سکول دھرمیم، سرگودھا

سائرہ رمضان (معلمہ) | 1000 روپے

غزالی سکول دھرمیم، سرگودھا

مناہل ریاض | 1000 روپے

غزالی سکول دھرمیم، سرگودھا

علیشہ نثار | 1000 روپے

غزالی جناح کیمپس دھرمیم، سرگودھا

عائشہ اللہ رکھا | 1000 روپے

غزالی سکول ملیاں کلاں، شیخوپورہ

عائشہ امین | 1000 روپے

غزالی سکول ہر دیو، شیخوپورہ

درعدن | 1000 روپے

غزالی سکول صفدر آباد، شیخوپورہ

دعا ہے کہ مقابلے میں حصہ لینے والے تمام طلبہ و طالبات اور معلمات ہمیشہ علم نافع کے حصول اور عمل صالح کی راہوں پر گامزن رہیں۔

ریسرچ اینڈ ڈویلپمنٹ ڈیپارٹمنٹ



Ghazali  
Education  
Foundation

Research & Development Department



Ghazali Education Foundation presents

# EduAI, Online Course

Empowering Teachers with Artificial Intelligence

A professional development course designed to help educators integrate Artificial Intelligence into their teaching for smarter and more engaging classrooms.

Exclusive 8-Week  
Online Program

Live Interactive  
Sessions  
Every Saturday

1.5-hour Zoom classes  
led by experienced  
trainers

## Course Highlights


- ❖ Learn how to integrate AI in your daily teaching
- ❖ Design Lesson Plans, SLOs and Assessments using AI
- ❖ Create smart syllabus distribution plans
- ❖ Explore AI-powered classroom tools & techniques
- ❖ Access videos, modules, templates and resources every week

## Dates to Remember

**Registration till:**  
**27 October 2025**  
**Starting from:**  
**1 November 2025**

**Organized By:**

**Research & Development Department**




# نصابی قاعدے اور گرامر کتب

غزالی کے شعبہ ریسرچ اینڈ ڈیولپمنٹ ڈیپارٹمنٹ کے تیار کردہ خوبصورت اور معیاری قاعدے



## ابتدائی جماعتوں کے قاعدے:

پلے گروپ، نرسری اور پریپ جماعتوں کے لیے غزالی کا اپنا نصاب تیار کیا گیا ہے۔ یہ نصاب اردو، انگریزی اور ریاضی کے معیاری قاعدوں پر مشتمل ہے۔ ان قاعدوں اور ان کے مطابق تیار کی گئی ورک بکس کو جدید دور کے تقاضوں کو مد نظر رکھتے ہوئے مرتب کیا گیا ہے۔



## گرامر بکس:

طلبہ کی گرامر کی ضرورت کے پیش نظر جماعت اول تا پنجم اردو اور انگریزی گرامر کتب تیار کی گئی ہیں۔ ان گرامر کتب میں پیف کی آؤٹ لائن کو مد نظر رکھتے ہوئے آسان اور جدید دور کی ضروریات کے مطابق مواد شامل کیا گیا ہے۔

قاعدوں اور گرامر بکس کی پرائس لسٹ حاصل کرنے کے لیے موبائل نمبر 03331211244 پروٹس ایپ کریں

کتب خریدنے کے لیے آفاق سیل آفس، کارپوریشن چوک، آؤٹ فال روڈ، لاہور۔ فون نمبر 04237150949 پر رابطہ کریں